
काशकीय 


संस्कृत महाकाव्यों में शिशुपालबध का विशेष महत्त्व हैँ । संस्कृत के श्रेष्ठ 
ग्रन्थों और पुराणों के हिन्दी अनुवाद की ओर सम्मेलन का ध्यान बहुत पहले से 
ही रहा है । सुप्रसिद्ध माघ कवि के शिशुपालवध महाकाव्य का भाषानुवाद 
पहले प्रकाशित हो चुका था, किन्तु कुछ त्रुटियों से देश के संस्क्रत विद्वानों ने उसे 
विशेष पसन्द नहीं किया--इसी बात को ध्यान में रख कर पुनः: इस काव्य के 
भाषानुवाद का कार्य सम्मेलन की साहित्य-समिति ने प्रसिद्ध मत्स्यमहापुराण और 
वायुपुराण के सफल अनुवादक श्री रामप्रतापजी त्रिपाठी शास्त्री को सौंपा । 
तदनुसार त्रिपाठीजी ने बड़ परिश्रम से यह अनवयप्र अनुवाद प्रस्तुत किया हैं। 

भाषानुवाद के साथ मूल इलोक, सरल अर्थ एवं अलंकार और छन्‍्दों का भी 
निर्देश विद्यार्थियों तथा संस्कृत के जिज्ञासु हिन्दी-प्रेमियों की सुविधा के लिए 
यथास्थान किया गया हें। प्रजुद्ध शेली के इस भाव प्रवण अनुवाद से शिशुपाल- 
बध जेंसा आकर महाकाव्य सर्वसाधारण के लिए सुबोध बन गया हूं । 

इसी प्रकार मम्मट के काव्यप्रकाश' का भी पूर्वापेिक्षा सुन्दर भाषानुवाद भी 
सम्मेलन पुनः प्रकाशित करने की व्यवस्था कर रहा है। आशा हैं, हिन्दी जगत्‌ 
संस्कृत के उच्चकोटि के ग्रन्थों का भी रसास्वादन कर अपनी ज्ञान पिपासा की 
तृप्ति कर सकेगा। 


श्रीरामनाथ सुमन 
मकर संक्रान्ति, साहित्य मंत्री 


कविवर माघ ओर उनका कृतित्व 


मध्यकालीन संस्कृत काव्य 

विशाल संस्कृत साहित्य में जिन काव्यरत्नों की गणना सर्वोपरि की जाती हे, 
वे केवल छ हैं, इनमें से तीन लघ॒त्रयी तथा तीन वृह॒त्त्रयी के नाम से विख्यात हें । 
कविकुलगरु कालिदास के तीनों काव्य रघुवंश, कुमारसंभव तथा मेघदूत--ये तीन 
लघृत्रयी तथा भारविक्ृत किरातार्जुनीय, माघकृत शिशुपालवध तथा श्रीहषेकृत 
नेषधीयचरित--ये तीन वृह॒त्त्रयी के नाम से विख्यात हैं। यद्यपि इन छहों काव्य- 
ग्रन्थों के अतिरिक्त अश्वघोष के सौन्दरानन्द तथा बुद्धचरित, भट्ठि स्वामी के 
रावणवध अथवा भट्टिकाव्य, कुमारदास के जानकीहरण तथा रत्नाकर कवि के 
विशालकाय महाकाव्य हरविजय आदि की गणना भी संस्कृत के विख्यात काव्यों 
में की जाती है, किन्तु संस्क्ृत-साहित्य में इन काव्यों को उतनी लोकप्रियता प्राप्त 
नहीं हो सकी, जो ऊपर के छहों काव्यों को प्राप्त हुई है। इसका जो कुछ भी 
कारण रहा हो, किन्तु इतना तो निविवाद सिद्ध है कि ये सब काव्य काव्यगुणों में 
उन छहों काव्यों की कोटि के नहीं हैं। किसी में दुरूहता तथा वाग्जाल अधिक है 
तो किसी में भारतीय आर्यमर्यादा का सर्वथा प्रतिपालन नहीं हैं। बौद्ध तथा 
जैन संप्रदाय के धाभिक ग्रन्थों के समान बौद्ध तथा जैन महाकवियों द्वारा रचित 
उनके काव्यों का भी उचित सम्मान नहीं हुआ। इसका मुख्य कारण यही रहा कि 
संस्कृत समाज में सदा से ब्राह्मणों का बाहुल्‍य रहा, चाहे किसी प्रतिक्रियावश ही 
क्यों न रहा हो, ब्राह्मणों ने इन काव्यों के पठन-पाठन की परम्परा में कोई सहयोग 
नहीं किया होगा। यही कारण है कि इन अन्यान्य महाकाव्यों का उचित मूल्यांकन 
नहीं किया जा सका, वे सदा उपेक्षित ही रहे और आज भी उपेक्षित-से ही हैं। आज 
भी संस्क्रत की परीक्षा-पाठ्य-प्रणालियों में बहुत कम इन्हें स्थान दिया गया हैं और 
सेंस्क्ृत के पंडित-समाज में भी इनके पठन-पाठन की कोई सुचार व्यवस्था नहीं हे । 

उपर्युक्त छहों काव्यों में सबसे दुरह, जटिल तथा कवि-कल्पना की ऊँची 
उड़ानों से व्याप्त श्री हषेकृत नेषधीयचरित तथा उसके बाद माधकृत शिशपालवध 
है। भारवि के किरातार्जुनीय तथा कालिदास के तीनों काव्यों जैसी लोकप्रियता 
यद्यपि इन दोनों को भी नहीं प्राप्त है किन्तु विद्वत्समाज में इन दोनों 
महाकाव्यों की सर्वेमार्न्य प्रतिष्ठा हैँ। 


दो 


संस्क्रत साहित्य ने हमारे इस विशाल देश में सहस्नों वर्षों तक लंबी प्रतिष्ठा 
प्राप्त की है। अनेक साम्राज्यों, राज्यों तथा सामन्तों की छत्र-छाया में उसने अपने 
वैभव के सनहले दिन बिताये हैं। संभवत: किसी भी प्राचीन भाषा को इतनी लंबी 
अवधि तक इतने विशाल भूखण्ड पर, इतने रुन्दर दिन देखने को नहीं मिले हें। 
एक-एक सक्ति तथा इलोक पर सहस्रों सुवर्ण-मुद्राएं लुटानेबाले गुणग्राही सम्राटों 
तथा राजाओं ने शताब्दियों तक संस्कृत का मनुहार किया हैं। प्रकृति की सहचरी 
हमारे देश की धरती ने सहस्रों वर्षो तक अपनी समस्त संपदाओं, समृद्धियों, सुवि- 
धाओं तथा प्रेरणाओं से इसका संवर्धन किया है । देश का ऐसा कोई अंचल नहीं बचा 
है, जहाँ इसने अपने वेभव-विलास की वेजयन्ती न फहराई हो। विदेशी विधरमियों 
तक को इसकी शरण लेनी पड़ी है। ऐसी सर्वे साधन-संपन्न, सहस्रों वर्षों की सुख- 
समद्धियों में पछी एक उन्नत राष्ट्र की विजयिनी भाषा में केवल आठ-दस उच्चकोरटि 
के काव्यों की गणना आइचयं की बात नहीं हैं। विपरीत परिस्थितियों और विप- 
त्तियों के जिस क्र मंकावात से होकर संस्क्ृत-साहित्य को गुजरना पड़ा हं उसकी 
भी समानता कोई दूसरी भाषा नहीं कर सकती। किन्तु इसके साथ ही यह भी 
स्वीकार करना पड़ेगा कि 'सिहों के लूंहड़े नहीं हंसों की नहि पांत”, सर्वोत्क्रिष्ट 
वस्तु शताब्दियों में कहीं एकाध ही बनती है। सात सौ वर्षों के हिन्दीन्पाहित्य में 
रामचरितमानस कः प्रतिद्वंद्वी कौन ग्रन्थ रचा गया ? इसी प्रकार संस्क्ृत के जिन 
उत्कृष्ट काव्य-ग्रन्थों की चर्चा ऊपर की गई है, वे संस्कृत साहित्य के अनुपम रत्न हूँ । 
सहस्रों वर्षों की लंबी अवधि में उनकी समानता करने की क्षमता किसी अन्य रचना 
में नहीं हुई। समय और विपत्तियों के थपरेड़े में भी वे हिमवान्‌ को भांति अविचल 
रहे । विरोधियों के विध्वंसक उपायों का उन पर कोई प्रभाव नहीं पड़ा । 

संस्कृत के इन काव्यों में, जेसा कि ऊपर बताया जा चुका है, तीन तो अकेले 
कालिदास के ही हैं और शेष तीन एक-एक कवि के हैँ । वह अगाध पुण्यशील और 
अमर यशस्वी महाकवि कालिदास धन्य था, जिसकी समस्त रचनाएं संस्कृत 
साहित्य की अब तक मुकुटमणि बनी हैं। किन्तु इन तीन अन्य महाकबियों का भी 
उज्ज्वल यश कभी मलिन होनेवाला नहीं है, जिनकी ये रचनाएं उन्हें अमर बनाने 
में पूर्ण सशक्त हैँ । वास्तव में कवियों की छोटाई या बड़ाई का निर्णय करना बड़ा 
कठिन कार्य है। उनकी कृतियों की तुलना करने के लिए किसी तराजू या बटखरे 
का हूंढ़ना असंभव है। प्रत्येक प्रकृत कवि में कोई न कोई अपूर्वता, नवीनता और 
विशेषता टोती ही है । रचनाशैली भिन्न होती हे, भिन्न-भिन्न गुणों का समावेश 
उनकी रचनाओं में होता हैं। किसी को कुछ खास चीजें पसन्द आती हैं, किसी को 
कुछ दूसरी । भाषा और वण्य-विषय भी अन्तर डालता ही है । ऐसी स्थिति में किसे 


तीन 


सबसे अच्छा कहा जाय और किसे उससे छोटा यह बड़ा--कठिन कार्य है। यही 
कारण है कि पण्डित-समाज में आज तक भिन्न-भिन्न कबियों के संबंध में भिन्न-भिन्न 
मत प्रचलित हें) कोई कालिदास को सर्वश्रेष्ठ कवि मानता है तो कोई भारवि को। 
कोई माघ को सर्वगुणसंपन्न बताता है तो कोई श्रीहर्ष को । अपने-अपने मतों की 
पुष्ठि के लिए आलोचकों के पास प्राचीन स॒क्तियों के भण्डार भी भरे पड़े हें। हम 
यहाँ इस अप्रिय तथा आग्रह भरे विवाद में पटना नहीं चाहते, कितु अपने व्ण्यं-विषय 
के प्रतिपादन के लिए कुछ प्राचीन सूक्तियों के उद्धरण का लोभ भी नहीं संवरण 
कर सकते। 
शिशुपालबध का वैशिष्ल्य 
उपर्युक्त छहों काव्य-प्रन्थों के संबंध में पंडितसमाज में निम्नलिखित 

दो सृक्तियाँ अति प्रचलित हॉ-- 

उपमता कालिदासस्थ भारवेरथंगौरवम ! 

नेबथे (दण्डिन:) पदलालित्यं, माघे सन्ति त्रयोगणाः॥१॥॥ 

तावदभा भारवेर्भाति यावन्माघस्य नोदयः। 

उदिते नषधे काव्ये कक साध: क्‍्व च भारविः॥२॥ 


अर्थात्‌, 'कालिदास की उपमा, भारवि का अर्थगौरव, नैषध अथवा दण्डी 

का पदलालित्य प्रशंसनीय हूँ, कितु माघ कवि में ये तीनों ही गुण पाये जाते हैं। 
तथा भारवि कवि की कान्ति तभी तक शोभा पाती हे जब तक माघ कवि का 
उदय नहीं होता। लेकिन नेषध काव्य के प्रकाश में आने पर कहाँ माघ और कहाँ 
भारवि ? ” ऊपर की सूक्ति के आधार पर माघ कवि सर्वश्रेष्ठ हुए तो नीचे वाली 
सूक्ति से वे नेषधकार श्रीहर्ष से पीछे हो जाते हैं । कितु माघ कवि के संबंध 
में सूक्तियों का यह जाल दूसरे कवियों की अपेक्षा बहत बड़ा हैँ । अनेक तकों 
से वे सर्वेश्रेष्ठ कवि स्वीकार किये गये हें। क्या अलुंकारों की छटा, कया अर्थ 
और भाव की गंभीरता, क्या अन्य लौकिक विषयों का अगाध ज्ञान-गौरव, क्या 
पदों की मनोहारिता तथा क्‍या वण्य विषय॑ तथा भाषा पर उनका असीम अधिकार । 
सभी वस्तुओं से माघ को सर्वश्रेष्ठ कवि सिद्ध करनेवाले आलोचकों ने उनकी 
बहुमुखी प्रशस्तियाँ गायीं हें। उनके एकलौते महाकाव्य का गौरव संस्क्रत समाज 
में दताब्दियों से उन्हीं की भाँति सर्वोपरि स्वीक(र किया गया हे :--- 

'कुत्स्तप्रबोधकृत्‌ वाणी भारवेरिव भारवे:। 

साधथनेव च साघेन कम्प: कस्य न जायते॥ १॥ 


[राजशेखर | 


चार 


माधेन विध्नितोत्साहा नोत्सहन्ते पदक्रमे। 
स्मरन्तो भारवेरेव कवयः: कपयो यथा ॥२० 
[धनपाल | 


“सूय॑ की किरणों की भाँति जहाँ कविवर भारवि की कविता समग्र ज्ञान 
को प्रकाशित करने वाली है, वहीं माध मास के समान माघ का नाम सुनकर 
किस (कवि) को कॉपकँपी नहीं आ जाती ।” तथा “जिस प्रकार माघ महीने के 
ठिठुरते हुए जाड़े में बन्दर लोग सूर्य का स्मरण करते हैं और चुपचाप रहकर 
इधर-उधर उछल-कद नहीं मचाते, उसी प्रकार माघ कवि की रचना का स्मरण 
करके बड़े-बड़े कवियों का उत्साह पद-योजना करने में ठण्डा पड़ जाता है, चाहे 
वह भारवि के पदों का कितना ही स्मरण क्‍यों न करें। 

इन दोनों सक्तियों में यद्यपि इनके कर्ताओं का हृदय भारवि की ओर भुका 
हुआ है, कितु उनके मस्तिष्क में माघ की धाक धेंसी हुई हे। इसी प्रकार एक 
स्थान पर माघ और कालिदास की चर्चा इस प्रकार की गई हेः-- 


“पुष्पेष जाती, नगरीषु काञची, नारीष्‌ रम्भा, पुरुषेषु दिष्ण:। 
नदीष गंगा नपतो व रामः काव्येष्‌ माघ: कवि कालिदासः:॥ 


प्रसिद्धि है कि यह इलोक विक्रम के नवरत्न घटखर्पर का हैं। जो हो, माघ 
की इस एक अद्वितीय रचना शिशुपालबध के प्रति सूक्‍्तिकार का आग्रह स्पष्ट है। 
कविरूप में कालिदास की समानता करनेवाले माघ केसे हो सकते थे, जिनकी 
केवल एक ही रचना सामने आती है, जब कि दूसरी ओर कालिदास ने अपनी 
रससिद्ध लेखनी जहाँ लगा दी, वह सब का सब काव्य बन गया है। किन्तु इतना 
तो इससे भी स्पष्ट होता हे कि संस्कृत काव्यों में शिशपालबध का स्थान अद्वितीय है। 
शिशुपालबध माघ कवि की एकमात्र रचना है। यद्यपि कुछ स्फूट इलोकों के 
रचनाकार के रूप में भी माघ का नाम लिया जाता है; किन्तु शिशुपालबध कें 
अतिरिक्त उनकी अन्य किसी रचना का नाम सामने नहीं आता। इस एक ही 
ग्रन्थ के कारण उन्होंने संस्कृत-साहित्य में अपना शीर्षण्य स्थान बना लिया है। 
यद्यपि माघ के शिशुपालबध की प्रमुख विशेषताओं की संख्या एक-दो नहीं है और 
सभी प्रकार के काव्य गुणों की अपूर्व छटा इस अनुपम कृति में स्थान-स्थान पर 
छहरी दिखाई पड़ती है, किन्तु उसकी एक विशेषता की ओर सबका ध्यान बरबस 
ही चला जाता है। वह है उसकी शब्दयोजना तथा पदयोजना | न केवल दब्दों तथा: 
पदों के ललित-विन्यास में ही माघ निषुण थे, प्रत्यत नवीन-तूतन श्रुतिमधुर शब्दा- 
वली के तो वह मानों शिल्पी ही थे। भट्ठटि की भाँति व्याकरण क सूत्रों का उदाहरण 


पांच 
बनाने के लिए वे नहीं बेठे थे और न श्रीहष की भाँति जटिल शब्दों को ढुंढ़-ढूंढकर 
पदों में पच्चीकारी करने का ही उन्हें व्यसन था; किन्तु कहा यह जाता है कि 
कविता के क्षेत्र में माघ ने जितने नूतन शब्दों का प्रयोग किया है, उतना किसी 
अन्य कवि से अकेले नहीं बन पड़ा है। उनके महाकाव्य शिशुपालबध के संबंध में 
यह सूक्ति संस्कृत समाज में अति प्रचलित है:-- 
नवसगंगते माघे नवशब्दो न विद्यते। 


“--माघकृत शिशुपालबध महाकाव्य का नवसर्ग समाप्त होने पर कोई 
ऐसा नया शब्द नहीं रह जाता, जिसका प्रयोग कविता के क्षेत्र में कहीं अन्यत्र हुआ 
हो। इसी प्रकार पद-माधुयें की निपुणता तो कोई माघ से ही आकर सीख सकता 
है। उनके पदों में श्रतिमधुर शब्दों की संगीतात्मक एकरसता, वीणा के तारों की 
भनकार की भाँति अर्थावबोध की प्रतीक्षा बिना किए ही हृदय को रसालप्त 
बनाती है। 

नवपलाशपलाशवरन ततः स्फूटपरागपरागतपंकजम्‌। 

मृदुलतान्तलतान्तम लोकयत्स सुरभि सुरभि समनोभरे: ॥सर्ग ६, २॥ 

वदनसो रभलोभपरि अ्रमद्‌ भ्रन रसम्भ्रमसम्भतशो भया । 

चलितया विदधे कलमेखला कलकलो5लकलोलद्शान्यया ॥सर्ग ६, १४॥ 

मध्रया मधुबोधितमाधवीमधुसम द्धिसमे घितमेधया । 

मधुकरांगनया मुहुरुन्मदध्वनिभता निभुताक्षरमुज्जगे ।सर्ग ६, २०॥ 
विकचकमसलगन्धरन्धयन्‌ भृंगमाला: स्रभितमकरन्दं मन्दमायाति वायु : 

सप्रदमदतमाञ्द्योवनोह्ामरामारमणरभसखेदस्वेद विछेददक्ष: ।सर्ग ११, १९ 


इन पदों के अनवद्य लालित्य का अनुभव सहृदय पाठक सहज ही कर 
सकते हैं। अनुप्रास और यमक की छटा छोड़ भी दी जाय तो भी कर्ण-कुहरों 
में अमृत रस घोलने वाली मधुर शब्दावली ही पर्याप्त काव्यानन्द दे जाती है। 
इलेष, यमक और अनुप्रास की रचना में संभवत: माघ के समान सफलता किसी 
अन्य संस्क्रत कवि को नहीं मिली हैं। उसका कारण यह था कि वे एक 
प्रकांड महाव॑याकरण १ थे। शब्दों की निरुक्ति और व्युत्पत्ति की अपार क्षमता 
उनमें थी और जब जैसा प्रयोग उन्हें भाता"था, वैसा ही अनायास वे करते भी 

१. जेसा कि शिशुपालवबध की अनेक हस्तलिखित प्रतियों की पुष्पिका में 
इस प्रकार लिखा गया हे:--इति श्री भिन्नमालववास्तव्य दत्तक सूनोसंहा- 
वेयाकरणस्य माधघस्य कृतो शिशुपालवर्धे. . . .. . . इत्यादि। 


छ 


थ। ऐसा लगता है, जेसे अपने एक-एक छन्द को उन्होंने काव्य गुणों के एक-एक 
ढांचे में ढाल कर निकाला हो। क्या रस, क्या अलंकार, क्‍या दब्दयोजना और 
क्या वर्ण्य-विषय की अन्विति--किसी भी वस्तु में कहीं से कोई त्रुटि नहीं परि- 
लक्षित होती । कविता-कामिनी के सर्वेविधि श्ंगारों को उन्होंने हस्तगत किया था । 
ध्वनि को ही काव्य का सर्वेस्व माननेवालों से लेकर अलंकारप्रेमी अथवा शब्दबेचिथ्य 
या विकट बन्धों (अनुलोम, प्रतिकोम, एकाक्षर, सर्वतोभद्र, गोमूत्रिका आदि) 
के निर्माण में पांडित्य-प्रदशेन करनेवालों तक को संतुष्ट करने की माघ ने 
* अपने काव्य में पूरी सामग्री प्रस्तुत की है। किन्तु क्या मजाल हैं कि अर्थ, भाव 
तथा वर्ण्य-विषय की अन्विति में कोई बाधा उपस्थित हुई हो। भावों की नूतनता, 
मनोज्ञता तथा रचनाचातुरी की अनुपम छटा उनके महाकाव्य में स्वेत्र दिखायी 
पड्ती हैं। 
माघ एक उत्कृष्ट रससिद्ध कवीश्वर थे। यह सत्य है कि कविकुलगुरु कालि- 
दास की भाँति उनकी कविता सवेसाधारण जनों की मनोभावनी नहीं हो सकी, 
किंतु यह भी स्वीकार करना पड़ेगा कि समीक्षकों की दृष्टि में माघ की महत्ता 
कालिदास से कम नहीं है । कालिदास का काव्य यदि स्वच्छ मानसरोवर है, जिसमें 
सब प्रकार के आकर्षण मौजूद हैं तो माघ का काव्य अगाध रत्नाकर समुद्र है, जिसमें 
अवगाहन करने की स्फ्रणा सर्वसाधारण में नहीं होती । कालिदास यदि जनता के 
कवि थे तो माघ कवियों के कवि तथा पण्डितों के पथ-प्रदशंक थे। उनकी रचना 
को छटा निहारने की शक्ति अथवा उससे काव्यानन्द प्राप्त करने की क्षमता 
साधारण काव्यप्रेमियों से ऊपरी वर्ग के काव्य-रसिकों में होती हैं। सचमुच वे माघ 
महीने की भांति पण्डितम्मन्य नवयुवकों को भी कँपा देने वाले थे। यही कारण था 
कि कितने पण्डित छोग आजीवन माघ की इस एकमात्र अनूठी कृति के अनुशीलन 
में ही अपना समग्र जीवन लगा देते थे। संस्कृत समाज में यह किवदन्ती 
प्रसिद्ध हे कि-- 


“प्ेघ भमाधे गते वय: 


“-कालिदास कृत मेघदूत तथा माघकृत माघकाव्य अथवा शिशुपालबध 


के अध्ययन एवं परिशीलन में ही पूर्ण आयु चली गयी।' ऐसे अगाध रत्नाकर के 
गुण-दोषों की समीक्षा करना बडे साहस, समय और परिचयचारुता का काम है। 


यह हमारा दुर्भाग्य है कि विदेशी शिक्षापद्धति के कारण विद्रेशी महाकवियों 
तथा उनकी क्ृतियों के सम्बन्ध में तो अथ से लेकर इति तक सब कुछ बता देने 


सात 


वाले विश्वविद्यालय के विद्यार्थी, विद्वान प्राध्यापक, कवि तथा लेखक अवश्य ही 
अधिक मिलेंगे किन्तु हिन्दी की जननी सुरभारती के वरद पुत्र संस्कृत के अमर 
कवियों की कृतियों का नाम तो दूर रहा, स्वयं उन्हीं के नाम से परिचित होने की 
बात भी हमारे कितने ही कालेज के विद्यार्थी, विद्वान्‌ प्राध्यापक, ख्यातनामा कवि 
तथा लेखक नहीं बता सकेंगे। हिन्दी के लेखकों, कवियों तथा समालोचकों में 
बहुधा ऐसे कम लोग मिलेंगे, जो विदेशों के प्राचीन कवियों तथा उनकी कृतियों को 
चाट न गये हों, किन्तु यदि उनसे पूछा जाय कि अश्वघोष की प्रमुख कृति क्‍या 
है तथा माघ के अद्वितीय महाकाव्य का क्‍या नाम है तो संभवतः उनमें से बहुत 
कम लोग इस बात का उत्तर दे सकेंगे। किन्तु हिन्दी की समृद्धि के लिए अब अधिक 
दिनों तक यह प्रवृत्ति नहीं चल सकेगी। हिन्दी के साधकों को संस्क्ृत के इन 
महान सिद्धों का परिच्तय-लाभ करना ही होगा। और इस प्रकार थोड़ा रुक कर, 
श्रमपर्वक उन्हें इस अपनी पुरानी अमूल्य सम्पत्ति का लेखा-जोखा लगा लेने में 
लाभ ही लाभ होगा। 


कथाबस्तु 


जेसा कि ऊपर बताया जा चुका है, शिशुपालबध माघ कवि की एकमात्र 
रचना हैं, इस विस्तृत महाकाव्य में कवि की महान कवित्व-शक्ति तथा अगाध 
पाण्डित्य का पदे-पदे प्रदर्शन है। यह महाकाव्य बीस सर्गों का है। और इसके छन्‍्दों 
की संख्या कुल सिला कर १६५० है। इसमें अनेक प्रकार के छन्दों का प्रयोग 
किया गया है। वस्तुत: यदि विचारपूर्वक देखा जाय तो संस्कृत का ऐसा एक भो 
प्रचलित छनन्‍द न मिलेगा जिसका प्रयोग माघ ने अपने इस महाकाव्य में न किया 
हो। संक्षेप में इसकी कथा इस प्रकार है:-- 


“भगवान्‌ श्रीकृष्ण द्वारकापुरी में बसुदेव के सदम में विराजमान हैं, वहीं 
देवषि नारद पहुँचते हैँ और बातचीत के प्रसंग में वे जन्म-जन्मान्तर से देवताओं 
के परम विरोधी चेदिनरेश शिशुपाल का नाश करने की प्रेरणा देते हें। शिशुपाल 
भगवान्‌ श्रीकृष्ण की फूआ का लड़का अर्थात्‌ उनका फूफेरा भाई था। भाई के ऊपर 
चढ़ाई कर के उसका सत्यानाश करने की बात कुछ अटपटी अवश्य थी किन्तु 
लोकोत्तर पुरुष श्रीकृष्ण को पूरे भूमण्डल की सुव्यवस्था और शान्ति की चिन्ता 
थी। बलराम की सम्मति में शिशुपाल पर तुरन्त ही चढ़ाई कर देना उचित था 
किन्तु मनीषी और राजनीति में निष्णात उद्धव उन्हें कुछ देर रुक कर किसी 
अन्य बहाने से शिशुपाल पर चढ़ाई करने की सलाह देते हैं । उद्धव की बात इसलिए 
और उचित ठहरती है कि ठीक उसी अवसर पर पाण्डपुत्र धर्मराज युधिष्ठिर 


आठ 


राजसूय यज्ञ का आयोजन कर रहे थे, जिसमें भूमण्डल भर के नरेशों की उपस्थिति 
संभावित थी और शिशुपाल का आगमन भी उस अवसर पर अवश्याम्भावी था। 
उद्धव की बात मान ली जाती है और भगवान्‌ श्रीकृष्ण अपनी सेना, सम्मानित 
पुरजन और परिजनों के साथ इन्द्रप्रस्थ को प्रस्थान करते हैं। मार्ग में उनका सारथी 
दारुक रेबतक पर्वत का बड़ा मनोहारि वर्णन करता है। रात्रि हो जाने पर सेना 
उसी पर्वत पर पड़ाव डाल देती है और यदुवंशी लोग प्रकृति सुन्दरी के उस मनोहर 
प्रांगण में मुक्त बिहार करने लगते है। सरोबरों में जलक्रीड़ा तथा वन्यभूमि पर 
बन-विहार करने के उपरान्त सूर्योदय होने पर भगवान्‌ श्रीकृष्ण यमुना पार कर 
सब के साथ इन्द्रप्रस्थ पहुँच जाते हैँ । युधिष्ठिर उनकी अग्रिम पूजा कर के उन्हें 
सम्मानित करते हैं। चेदिनरेश अभिमानी शिशुपाल को श्रीकृष्ण का यह सम्मान 
सहन नहीं होता और वह इसका प्रत्यक्ष विरोध करता है । इतना ही नहीं, बह श्रीकृष्ण 
और उनके भक्‍त पाण्डवों को अपमानित करने के लिए तुरन्त ही अपनी सेना को 
युद्धार्थ सुसज्जित होने का आदेश देता है और अपने विशेष दूत द्वारा गर्वोक्ति से 
भरा संदेश भेज कर युद्ध को अनिवार्य बना देता है । फिर तो श्रीकृष्ण और शिशुपाल 
की विशाल सेना में तुमुल युद्ध छिड़ जाता है और अन्त में भगवान्‌ श्रीकृष्ण अपने 
सुदर्शन चक्र से शिशुपाल का काम तमाम कर देते हे और उसका शरीरस्थ तेज 
उन्हीं में आ कर विलीन हो जाता हैं।' 
काज्य-सोष्ठव 

बस यही छोटी-सी कथा है, जिसकी घटना पुराणों में अति प्रसिद्ध हैं । किन्तु 
इसी छोटी-सी घटना का कवि ने इतना विशद वर्णन किया है कि एक बड़ा 
विशाल महाकाव्य तेयार हो गया हैँं। इसमें कोई भी बात सीधे-सादे शब्दों 
में नहीं कही गयी है । कथा के प्रवाह को ऐसे मनोहारी मोड़ों पर ला कर रोका गया 
हैं कि पाठक को पता भी नहीं चलता कि वह कहां खड़ा हे और क्या देख रहा है। 
जिधर भी उसकी दृष्टि जाती हैं वह चकित हो जाता हैँ । कोई वर्णन, कोई प्रसंग 
अथवा कोई भाव साधारण ढंग से नहीं प्रस्तुत किया गया है, यहाँ तक कि कथा का 
प्रवाह भी जहाँ कहीं आगे बढ़ाया गया हे, वहाँ भी अन्योक्ति, व्यंग अथवा किसी 
अलंकार की मनोहारि लपेट है । यही कारण है कि समूचा महाकाव्य आदि से ले कर 
अन्त तक अत्यन्त प्रभावोत्पादक बन गया है। माघ की भाषाशली तथा भाव- 
प्रकाशन की प्रणाली--दोनों ही असाधारण हें। अन्य कवियों ने जिन प्रस॑ंगों को 
अधूरा छोड़ दिया हैँ, माघ ने उन्हें अपनी प्रतिभा से पर्याप्त सत्कृत किया है । उनकी 
वर्णन-चातुरी, भाव-सुष्ठुता, विचारों की गंभीरता सत्र विद्यमान हें। कोई ऐसा 
वर्णन नहीं है जिसमें नृतनता, सजीवता तथा आकर्षण का अभाव हो प्रकृति- 


नो 


पर्यवेक्षण एवं उसके चित्रण की माघ की अपनी शैली है । उनके प्राकृतिक चित्रों में 
एक विचित्र ढंग की मोहिनी है, जिसमें प्रक्रति सुन्दरी के सहज श्ंगारों का भरपूर 
प्रयोग किया गया हैँ। यद्यपि उन्होंने प्रकृति के सभी उपादानों को अधिकांशतः 
उद्दीपन विभाव के रूप में ही ग्रहण किया है किन्तु बन, पर्वत, नदी, वृक्ष, लता, 
संध्या, उषा, सूर्योदय, सूर्यास्त, चन्द्रोदय, चन्द्रास्त, सरोवर, कुंज, उपवन, हरीतिमा, 
प्रकाश, अन्धका र आदि की विद्येषताओं तथा भिन्न-भिन्न ऋतुओं में फूलने वाले 
पुष्पों का इतना सूक्ष्म चित्रण किया हैं कि पाठक उनके वर्णनों में चित्र देखने जेसा 
आनन्द प्राप्त करता है। साथ ही उनके ऐसे वर्णनों में भिन्न-भिन्न अलंकारों की ऐसी 
सजीवता पाई जाती है जो अन्यत्र दूसरे काव्यों में बहुत कम मिलती है। 
माघ का कोई भी वर्णन अलंकारविहीन नहीं हैं। अलंकारों के बिना तो 

वे जेसे चल ही नहीं पाते । इस कथन का तात्परय यह नहीं है कि उन्होंने हिन्दी के 
आचार्य कवि केशवदास की भांति अलंकारों को ला-ला कर छन्दों के भत्थे मढ़ा है 
और वण्य-विषय को उससे मन्‍्थर तथा अशोभन बना दिया है; प्रत्युत इसके 
विपरीत उनके अलंकारों की मनोहारी छटा वण्यं-विषय को जीवन्त करने के 
साय-साथ कविता-कामिनी के सौन्दर्य को कई गुना बढ़ा देती है-- 

नवकुंकु मारुणवयोध रया स्वकरावसक्तरुचिरास्बरया। 

अतितक्तिमेत्य वरुणस्प दिशा भुशमन्वरज्यदतुषारकरः ॥- 

गतवत्यराजत जपाकुसमस्तबकणतो दिनकरें 5वनतिम्‌। 

बहलानु रागकुरुविन्ददऊप्रंतिबद्धमध्यमिव दिग्वलयम्‌॥। 

द्रतशातकुम्भनिभमंशमतो वपुरधसप्नवपुष: पयसि । 

रुरुये विरिडिचनख भिन्न वहग्ज्जगदण्डककतरखण्डमिव ॥सर्ग ९, ७-९॥ 

--सन्ध्या हो जाने पर पश्चिम दिशा नवीन कुंकुम के समान लाल-लाल 

बादलों से व्याप्त हो गयी और उधर आकाश भी सूर्य की किरणों से व्याप्त हो कर, 
अत्यन्त सुन्दर हो गया। सूर्य भी उस दिशा में जा कर अत्यन्त लाल (अनुरक्‍्त) 
हो गये और उनकी शोभा जवाकुसुम के पुष्पों के गृुच्छों की कान्ति के समान हो 
गयी। इस प्रकार सूर्य के अस्तोन्मुख हो जाने पर समस्त दिड्मण्डल ऐसा सुशोभित 


१. यहतो एक अथे हुआ, समासोक्ति का चमत्कार लीजिए---उष्णरद्मि भास्कर 
नूतन कुंकुम से अनुरंजित लाल वर्ण के पयोधरोंवालो , अपने हाथ सेपकड़े हुए वस्त्र 
से सुशोभित, वरुण की दिज्ञा अर्थात्‌ (पर स्त्री) पश्चिम दिशा के साथ अत्यंत 
आसकत होकर अनुरक्‍्त हो गया । 


द्सं 


होमे लगा मानो अत्यन्त लाल पद्मराग मणि के टुकड़ों के मक््य में जटित कंकण 
हो। जब तपाये हुए सुवर्ण के समान कान्तिमान सूर्य के बिम्ब का आधा भाग 
आकाश में विलीन हो गया और आधा भाग दिखायी पड़ने लगा तो वह इस प्रकार 
सुशोभित हुआ जैसे सृष्टि के आदि में प्रजापति ब्रह्मा के नख द्वारा दो खण्डों में 
विभकत ब्रह्माण्ड का एक खण्ड हो।' 

ऊपर के इन तीनों इलोकों में अस्तोन्मुख सूर्य की सुन्दरता के वर्णन के साथ-साथ 
समासोक्ति, उत्प्रेक्षा तथा उपमा अलंकार की अनुपम छटा हूं ! 

इसी प्रकार माघ का प्रभात वर्णन भी अनवध है-- 


बितत पृथु वरत्रातुल्यरूपमंयूखें: कलश इब गरोयान्‌ दिग्भिराकृष्यमाणः। 
कृतचपलबिहंगा लापकोलाहला भिर्जलनिधिजलम ध्या देष उत्तीयंते$कं: ॥ 
पयसि सलिलराशेन क्तमन्तनिमग्नः स्फूटमनिशतापि ज्व(लया वाडवाग्ने:। 
यदयमसिदमिदानोमंगमुद्यन्दधाति, ज्वल्तिखदिरकाष्ठा ड्रग रगोरं विवर्वान्‌ ॥ 
उदयशिखरण्यूंगप्रांगणेप्वेष रिगन सकमलमुखहासं दीक्षित: पद्चिनीभि:। 
विततमुदुकरा ग्र: शब्दयन्त्या वयोशि: परिपतति दबो5जुू हेलया बालसूय:॥ 
सर्ग ११ इलोक ४४, ४५, ४७ 


तथा 
कुमुदवनमपश्चि श्रीमदम्भोजखण्ड त्यजति मृदुलकः प्रीतिमांइहचक्रवाक:। 

उदयमहिम रब्मिर्याति शीतांशुरस्तं हृतविधिलसितानां ही विचित्रो विषाक:॥ 

सर्ग ११, इलोक ६४॥ 
“सूर्य पूर्व के क्षितिज पर विशाल गोलाकार रूप में दिखाई पड़ रहा हैँ और 
उसकी किरणें पहले की अपेक्षा बड़ी हो कर सभी दिशाओं में फंल गयी हैं । 
मालम होता है, यह सूर्य नहीं है, एक विशाल कलश हूँ, जिसे दिशारूपी 
रमणियाँ चिड़ियों के कोलाहल के बहाने अपनी किरणरूपी रस्सियों में 
बांध कर समुद्र के जल के भीतर से बाहर निकाल रही हूँ।” रमणियों द्वारा 
इस प्रकार कुएं से बड़ा कलश निकालने के समय खूब कोलाहल होना ही 
चाहिए, उसका स्थान प्रातःकालिक चिड़ियों की चहचहाहट को दिया गया है। 
“इस प्रकार उदित सूर्य खेर की लकड़ी के अंगार की भाँति लाल वर्ण का दिखाई 
पड़ रहा हैं। ऐसा माल्म होता है कि जब वह रात को जलनिधि समुद्र के जल 
में डूब गया था तो उस समय समुद्र-स्थित बडवानल की ज्वाला से सन्तप्त हो कर 
अत्यन्त लाल हो गया था। बालक सूर्य उदय्राचल के विस्तृत उच्च शिखरों पर 
चलने लगा। इधर चिड़ियाँ वेग से चहचहाने लगीं। उस समय ऐसा मालूम होता 


ग्यारह 


है मानों आकाशरूपिणी माता अपने प्यारे पुत्र को अपने समीप बुला रही है और 
बाल सूर्य अपने करों (किरणों) को फंलाये हुए हँसते-डोलते उसके समीप पहुँच 
रहा है ।” (प्रभात के समय धीरे धीरे आकाश में ऊपर उठने वाले बाल सूर्य के 
प्रति कबि की कैसी सुन्दर कल्पना है ! )और अब आगे चल कर “प्रातःकाल हो गया, 
कुमुद बन की शोभा नष्ट हो रही है, और कमलों के बब की शोभा बढ़ रही है, उल्ल 
का आनन्द लूट रहा है और चक्रवाक-दम्पति प्रेम के पारावार में निमग्न हो रहे हैं । 
सूर्य का उदय हो रहा हैं और चन्द्रमा डूब रहा है। विचित्र दृश्य हे। सचमुच; बुरे 
भाग्यवालों को परिणाम भी विचित्र ही मिलता हैँ। 


इस प्रकार ऊपर के इलौकों में प्रातःकालीन सूर्य के उदय का जो मनोहारि 
वर्णन कवि ने किया है, उसमें रेखाचित्र प्रस्तुत करने की सम्पूर्ण सामग्री है, 
साथ ही रूपक, उत्प्रेक्षा, श्लेष, अतिशयोक्ति तथा अर्थान्तरन्यास की छटा भी 
मनोज्ञ है। कवि ने जो उत्प्रेक्षाएं की हे, उनका आधार भारतीय जीवन की 
शाश्वत वस्तुओं से लिया गया है, कोरी उड़ान नहीं है। ग्रामीण वधुएँ जब भुण्ड की 
भुण्ड कुएं से घड़ा निकालने लगती हैं तथा माता ऊपर खड़ी हो कर जब नीचे खड़े 
अपने बच्चे को ऊपर बुलाने लगती है तो जैसा कुछ दृश्य हो सकता है, उसका विस्तुत 
वर्णन कवि ने किया है। 

बाल जीवन की अनेक भाँकियों को कवि ने प्रकृति वर्णन के अनेक अवसरों पर 
सजाया है। उषा को रजनी की एक सद्योजात सुन्दरी कन्या की उत्प्रेक्षा में कवि 
की आँखों ने किस कल्पना से विमण्डित किया हे-- 


अरुण ज लउज राजोमग्थहस्ताग्रषादा बहुलमधुपमाला कज्जलेन्दीवराक्षी। 
अनुपतति विरादवे: पत्रिणां व्याहरन्ती रजनिमचिरजाता पूर्वंसन्ध्या सुतेव ॥ 
सर्ग ११, इलोक ४०॥॥ 


“रात्रि के चले जाने पर प्रात:काल की सब्ध्या अर्थात्‌ उषा उसी के पीछे जाती 
हुई ऐसी सुशोभित हो रही है जैसी वह रजनी की सद्योजात सुन्दरी कन्या हो। वह 
कसी सुन्दरी है। छाल कमलों की पंक्तियाँ तथा पँखुड़ियाँ मानों उसकी सुन्दर 
हथेली तथा अँगुलियाँ हें, घूमने वाले भ्रमर वुन्द मानों उसकी आँखों के काजल हैं, 
तथा प्रफुल्ल कमल उसके सुन्दर नेत्र हे और पक्षियों का कलरव उसका सुन्दर 
गान हैँ।" 

इसी प्रकार उदयाचल से ऊपर उठते हुए सूर्य को कबि ने समासोक्ति द्वारा एक 
राजा के रूप में अति सन्दर ढंग से चित्रित किया है-- 


बारह 


कसगतवपतुपविष्टः क्ष्मातलन्यस्तवादः प्रणतिपरमवेक्ष्य प्रीतिमहाय लोकम। 
भुवनतलमशोबं प्रत्यवेक्षिष्पमाण: क्षितिधरतटपीठादुत्यितः सप्तसप्तिः॥॥ 
सर्ग ११ इलोक ४८॥ 

“लोगों के देखते-देखते ही सूर्य की किरणें धरती पर छा गयीं । ऐसा लगता है 
मानों, सूर्य भगवान्‌ कुछ देर के लिए पृथ्वी पर पैर लटका कर उदयाचल रूपी 
सिंहासन पर विराजमान हें। इधर संसार के जीव उनका ऐसा भव्य दर्शन पाकर 
प्रसन्न हो उठे हें और उन्हें प्रणाम करने लगे हैं, यह देख कर उन्हें सम्पूर्ण घरतीतल 
को एक बार घूम कर देख आने की राल्‍रूसा हो गयी है । मानों इसी कारण से वे 
अपने उदयाचल रूपी सिंहासन से उठ खड़े हुए हैं ।” प्रजाहितेषी राजा महाराजा 
लोग ठीक इसी प्रकार करते ही हैं। थोड़ी देर तक प्रजाजन को दर्शन देने के लिए 
सिहासन पर नीचे की ओर पैर रख कर विराजमान होते हैं और फिर थोडी देर 
तक प्रजा का प्रणाम ग्रहण कर अपने सम्पूर्ण राज्य का दौड़ा करने के लिए उठ 
खड़े होते हें। 

इसी प्रकार माघ का प्रकृति वर्णन सर्वत्र अलकारों से विभूषित है। कोई भी 
दृश्य बिना किसी नवीनता के नहीं चित्रित किया गया है। वक्षों, छताओं, पर्वतों 
और नदियों के वर्णनों में उन्होंने उद्दीपन विभाव की चरम अभिव्यक्ति की है। 
श्ंगार रस के ती वे सिद्धहस्त कवि थे। उनका वन विहार तथा जल क्रीडा वर्णन 
अपने ढंग का अनूठा हैं। यद्यपि ये स्थल अश्लीलता के दोष से सर्वथा मुक्त नहीं हें 
किन्तु यह अश्लीलता कहीं भी रोगग्रस्त नहीं हैँ । कवि सर्वत्र उससे मुक्त दिखायी 
पड़ता हैं और पाठक भी मुक्त दृष्टि से ही उसे ग्रहण करते हैं। 

माघ के मानवीय आचार-विचार शास्त्रानुमोदित तथा भारतीय परम्परा से 
अनुप्राणित थे । कहीं भी उन्होंने शिष्टाचरण का अतिक्रमण नहीं किया है और न 
उनके किसी पात्र में ही इसका दुलेक्षण हे । उनके चरित्र सजीव तथा स्वाभाविक है। 
अतिमानवता के दुराग्रह में फेंस कर उन्होंने अपने आदर्श चरित्रों को आकाश में 
नहीं उड़ाया है और न किसी कल्पना के द्वारा उन्हें धरती के पुतलों से दूर करने का 
यत्न किया है। यह सत्य है कि उनके महाकाव्य के नायक भगवान्‌ श्रीक्षष्ण है 
जिन्हें उन्होंने लक्ष्मीपति भगवान्‌ विष्ण का सोलह कलाओं से पूर्ण अवतार माना है, 
किन्तु सुप्रसिद्ध पौराणिक दन्‍्तकथाओं अथवा देवी सम्पदाओं से समृद्ध कर के 
उन्हें मानव कोटि से उन्होंने अत्यन्त ऊपर नहीं बंठाया है। 

माघ केवल एक सिद्धहस्त कवि ही नहीं थे, प्रत्युत वे एक सर्वशास्त्रतत्त्वज्ञ 
प्रकाण्ड पण्डित भी थे। उनकी जेसी बहुज्नता तथा बहुश्रुतता अन्य संस्कृत कवियों में 
कम मिलती है| भिन्न-भिन्न शास्त्रों की छोटी-से-छोटी बातों का जिस निपुणता एवं 


तेरह 


सुन्दरता के साथ उन्होंने वर्णन किया है, उससे ज्ञात होता है कि उन सब पर उनका 
असाधारण अधिकार था। संस्कृत साहित्य के किसी अन्य काव्यग्रन्थ में विविध 
जास्त्रीय एवं लौकिक विषयों पर इस प्रकार साधिकार रचना करने की सफलता 
अकेले माघ को ही मिली थी। दर्शन, राजनीति, कूटनीति, सामाजिक जीवन, 
धर्मशास्त्र, आयुर्वेद, ज्योतिष, सेना, गज एवं अद्व-शास्त्र तथा युद्धविज्ञान, मंत्र, 
पुराण, गाथा, वर्णाश्रममर्यादा, अलूुकार एवं छन्दः:शास्त्र---इन सब पर उनका 
यथेष्ट अधिकार था। यद्यपि वे सनातन धर्मानुयायी थे किन्तु नास्तिक दर्शनों की 
सुक्ष्म-से-सूक्ष्म बातों की भी उन्हें अच्छी जानकारी थी और उन सब पर पूर्ण सहानु- 
भूति भी थी। वेदों से लेकर पुराणों एवं स्मृतियों तक पर उनका पूर्ण अधिकार 
था, साथ ही व्याकरण के तो वे प्रकाण्ड पण्डित ही थे। पुरोहित-कर्म एवं यज्ञ-दीक्षा 
आदि कमंकाण्डों के सम्बन्ध में भी उनकी जानकारी एक अधिकारी जैसी 
थी। 


माघ की मान्यताएं 
आस्तिक दर्शनों में से यथावसर उन्होंने जो प्रसंग लिए हें, उन्हें अच्छी तरह 
पललवित भी किया हैं। विद्येषकर सांख्य' के तत्त्वों की चर्चा तो उन्होंने अनेक स्थलों 
पर की है। इसी प्रकार बौद्ध दर्शन की कुछ बातों की भी अनेक स्थलों पर चर्चा की 
गयी है। प्रथम सर्ग में देवषि नारद ने भगवान्‌ श्रीकृष्ण की जो प्रार्थना की है वह 
सांख्य शास्त्र के अनुसार है। इसी प्रकार चौदहवें सर्ग में राजसूय यज्ञ के प्रकरण में 
सांख्य मत की उपमा देते हुए युधिष्ठिर के लिए बताया हूँ कि वे स्वयं कुछ कार्य नहीं 
कर रहे थे---पुरोहित ही उनका सब काय॑ कर रहे थे । 
उदासितारं तिगुहोतमानसंग होतमध्यात्मवुशा कथञ्चन ।_ 
बहिविकारं प्रकृते: पृथ ग्विवृ: पुरातन त्वां पुरुष पुराविद: ॥१३३३॥ 
तस्य सांख्यपुरुषेणतुल्यतांविश्वतः स्वयमकुबंत: क्रिया: _ सांख्यपरुषेणतुल्यतां विश्वतः स्वयमकुर्बतः क्रिया:। 
करत ता तदुप ऊम्भवो5भजद्‌ बृत्तिभाजि करणे यर्थात्वजि ॥१४।१९॥ 





१--दे वर्ष नारद कहते हं--योगी लोग अपनी चित्तवृत्तियों को अंतर्मुखी 
कर के अध्यात्मद्ष्टि से किसो प्रकार आपका वर्शन करते हैं। वे आपको संसार से 
उदासीन, मह॒द्‌ आदि विकारों से पृथक्‌, सत्व, रजसू--इन तीनों गुणों से लिप्त 
त्रिगण॒त्मिका प्रकृति से भिन्न विज्ञानाधन अनादि पुरुष के रूप में जानते हे 
इस प्रकार का मत कपिल आदि ऋषियों का हे । 

२--जिप प्रकार सांखप के मत में पुरुष अपने आप पुण्य-पाप आदि कोई काम 
नहीं करता, बुद्धि ही सब कार्य करतो हे, तब भी पुरुष उन सब कार्यों का साक्षी 


चौदह 


मीमांसा और वे शेषिक दर्शन की चर्चा भी इसी राजसूय यज्ञ के प्रसंग में की 
गयी है और उनके सिद्धान्तों का विश्लेषण भी हुआ है। चौदहवें सर्ग में राजसय 
यज्ञ के प्रकरण में व्याकरण, वेद, कर्मकाण्ड एवं दान की छोटी-छोटी बातों की 
चर्चा की गयी है । उनसे मालूम पड़ता हैँ कि कवि ने अपने जीवन में किसी विशाल 
' यज्ञ का समारम्भ एवं समावर्तन समारोह सम्पन्न किया था। राजसूय यज्ञ में दान 
के मार्मिक प्रसंगों को लेकर माघ ने अपनी सहृदयता से अत्यन्त उज्ज्वल तो बना 
ही दिया है, साथ ही युधिष्ठिर के पावन-चरित में भी चार चाँद लगा दिये हे--- 
निगुंणोषपषि विमुखो न भपतदनदोष्डमनसः पुराभवत्‌ । 
वर्षकस्य किमपः कतोचझ्नतेरम्ब॒दरय परिहायमृषरम्‌ ॥ 
प्रेम तस्य न गणेष नाधिक न सम वेद न गुणान्तरं च सः। 
दित्सया तदपि पाथिवोषथिनं गण्य गुष्य इति न व्यजीगणत्‌॥ 
है सर्ग १४४६, ४७ 
इसी प्रकार योगशास्त्र विषयक प्रवीणता के लिए कवि के निम्नलिखित दो 
इलोक पर्याप्त हैं। 
मेड्यादिचित्तपरिकमंविदोीं विधाय क्लेशप्रहाणमिह॒ लब्ध सबीज योगा:। 


रुयाति च सत्तवपुरुषान्यतया5धिगम्य वाउःछतत तामपि समाधिभृतो निरोदधुम ।॥ 
सगे ४॥५४॥ 


होता हे और वही कर्त्ता कहलाता हे, उसी प्रकार महाराज युधिष्ठिर उस 
राजसूय यज्ञ में यद्यपि कोई कार्य नहीं कर रह थे, पुरोहित लोग सब कार्य कर 
रहे थे, और युधिष्ठिर उन सब को देख भाल रहे थे, अतः वही उस यज्ञ के 
कर्ता थे। 

१--दानश्ुर युधिष्ठिर ने विद्या, तप. आदि से शून्य नि्गुण याचकों को भी 
खाली हाथ नहीं जाने दिया, दयोंकि जल बरसाने व।ला मेघ क्या कभी ऊसर को 
छोड़ कर वृष्टि करता हूं ? इस बात से यह नहीं समभना चाहिए कि महाराज 
युधिव्ठिर गुणग्राही नहीं थे अथवा उन्हें गुणों का पाररपरिक अन्तर नहीं ज्ञात 
था--यह बात नहीं थी, बल्कि बात यह थी कि निरन्तर दानशौलठा में रूगे रहने 
के कारण उन्हें इस बात का भी ध्यान नहीं था कि प्राथियों में कौन गुणी हे और 
कोन निगुंण। 

२--यह प्रसंग रेबतक वर्णन का हे। इस रंवतक गिरि पर समाधि धारण 
करने वाले योगी जन मंत्री, करुणा, मुदित्व और उपेक्षा--इन चारों दित्त की 


सर्व॑ वेदिनसनादिमास्थितं देहिनामनुजिधक्षया वपुः। 
कलेशकमंफलभोगवर्जितंपुंविश्ेेष + मुर्म.इवरं दिदुः ॥सगे' १४॥६२ 
प्रथम इलोक में प्रयुक्त 'मेत्र्यादि', चित्त परिकर्म', 'सबीजयोग', सत्त्वपुरुषान्य 
तयाख्याति', क्लेश' आदि योगशास्त्र की पारिभाषिक शब्दावली हें तथा द्वितीय 
इलोक में योगशास्त्र के सिद्धान्तों की दृष्टि से परमात्मा की विशिष्ट संज्ञाओं अथवा 
विद्वेषणों की चर्चा की गयी हूँ । यहाँ ज्ञानी पुरुष से कवि का तात्पयें योगी पुरुष 
से है । 
अद्वत वेदान्त के तत्त्वों का प्रतिपादन तो अनेक स्थलों पर है। संसार को मिथ्या 
माया मान कर ब्रह्म अथवा परमात्मा को ही एकमात्र सत्य मानने की चर्चा तथा 
केवल ब्रह्मा-ज्ञान-प्राप्ति की साधना एवं मोक्ष-प्राप्ति की आकांक्षा को कवि ने अनेक 
स्थलों पर प्रकट किया है। वेदान्त की कुछ अन्यान्य सिद्धान्त-परक बातों की भी 
उन-उन अवसरों पर चर्चा आयी है । इस सम्बन्ध में एक ही प्रसंग उद्धृत कर देना 
पर्याप्त है। 
ग्राम्यभावमपहातुसिच्छवो योगमार्गपतितेन चेतसा। 
दुर्ग मेकमपुर्नातवत्तये यं विशन्ति वशिनं सुम॒क्षबवः १४ सर्ग ६४॥ 
नास्तिक दशेनों में बौद्धमत की चर्चा अनेक अवसरों पर की गयी है तथा 
जन मत के आदि भ्रवत्तंक महावीर स्वामी के प्रति भी एक स्थान पर आदर व्यक्त 
किया गया हैँ। यहाँ यह विशेष रूप से उल्लेखनीय हैँ कि कवि ने पुराणवादियों की 
भाँति महावीर स्वामी को भी भगवान्‌ विष्णु का एक अवतार स्वीकार किया है। 


शोधक बृत्तियों को भली भाँति जान कर एवं अविद्या, अस्मिता, राग-हंष और 
अभिनिवेश---इस पांचों क्लेशों को दूर कर, बीज युक्त योग को प्राप्त कर एवं 
प्रकृति तथा पुरुष की ख्याति अर्थात्‌ शान को पृथक-पृथक्‌ रूप सें जान कर उस 
'रूयाति' को भी दूर करने की अभिलाषा करते ह। 

१--यह्‌ प्रसंग उस समय का हे, जब र/जसूय यज्ञ में भोष्स भगवान्‌ श्रीकृष्ण 
की प्रथम पूज्यता के संबंध में युधिष्ठि:र का समाधान करते हें--ये भगवान्‌ 
श्रीकृषण सर्वज्, अनादि, अनन्त, संसार के प्राणियों पर अनग्रहठ करने की भावना से 
गरीर धारण करने वाले, अविद्या, अस्सिता, राग, देष तथा अभिनिवेश-बल्शों से 
रहित, पाप ओर पुण्य के फल-भोग से रहित, ईशयर और परम पुरुष हें। इन्हें इन्हीं 
रूपों में ज्ञानी पुरुष जानते है ।' 

२-समोक्ष की आकांक्षा करने वाले अपने अज्ञान को नष्ट करने की इच्छा से, 
यो गाराधन में चित्त रलूगा कर ढुझ्ञेय और अद्वित॑य परमे5वर में प्रवेश कर जाते है । 


सोलह 
सर्वकायंशरीरेष मुक्त॒वा&ड्भरस्कन्धपल्चकम्‌। मकसवा5ड्ूस्कन्धपव्तचकम्‌ । 


सीगवानासिवात्माधन्यो नास्ति सन्‍्त्रो समहोभताम' ॥सर्ग २२६॥ 
विश निमी धमकी मम कि लक ओके कक आस चलन मललनलललललनलललभलललल_ लुनलललन - निजिमिीी 


इस एक ही इलोक में कवि ने बौद्ध दर्शन की स्थल बातों के साथ राजनीति की 
सूक्ष्म बातों की सुन्दर चर्चा कर दी है । मीमांसा शास्त्र की निपुणता निम्नलिखित 
दो इलोकों से ज्ञात होती है। 
प्रतिशरणमशोर्णज्योतिरग्न्पाहितानां विधिविष्ठतविरिब्धे: सामिधेनीरधीत्य 
कृतएहटूरितोवथ्वंस्मध्वयुँ वर्यहुंतमय हदुरितौवव्वंत्ष्वयुवर्येहुतमयम॒ुपलीढे. साधु सान्नाय्यमग्नि: ॥ 
सर्ग ११४४१ 
शब्दितामनपशब्दमुच्चकवेक्यलक्षणविवो5नु वाक्यय । 
याज्यथा यजनर्धामिणो5त्यजन्‌ द्रव्यजातमपदिश्य देवताम ॥॥ 
सगे १४॥२०॥ 
परिचयचारुता 
संगीत एवं अन्यान्य उपयोगी ललित कलाओं की सूक्ष्म बातों की चर्चा अनेक 
जगह की है । गायन, वाद्य, स्वर, ताल, छय आदि के सम्बन्ध में कवि की अधिकार- 
पूर्ण उपमाएं एवं उक्तियाँ विद्ध करती हैं कि संगीत-शास्त्र पर उसका साहित्य-शास्त्र 
के समान ही असाधारण अधिकार था। इसी प्रकार नृत्यकला तथा नाट्थयकला पर 


१--बौद्ध मत के अनुयायी आत्मा नाम की कोई वस्तु नहीं मानते। वे शरोर 
को पांच स्कन्धों से युक्त मानते ह--रूप, बेदना, विज्ञान, संज्ञा ओर संस्कार। 
इन पांच स्कन्धों के अतिरिक्त जिस प्रकार शरीर में आत्मा नाम की कोई वस्तु 
नहीं हे उसी प्रक्नार राजाओं के लिए अंग-पंचक यवत मंत्र के अतिरिकत किसी भी 
कार्य में कोई अन्य मंत्र नहीं हे। बे पांचों अंग ये हु--सहाय, साधनोपाय, दे शकाल- 
विभाग, विपत्ति-प्रतोकार तथा सिद्धि। तात्पयं यह हे कि राजा को बोढ़ों के पांचों 
स्कन्धों की भांति केवल इन अंग-पंचकों की ही चिन्ता रखनी चाहिए । 

२--पह अग्नि अग्निहोत्र करने वाले प्रत्येक द्विज के घर में जल रही थी। 
उसमें श्रेष्ठ पुरोहित लोग शास्त्रीय रीति से उदात्त, अनुदात्त और स्वरित स्वरों 
का ध्यान रख कर अग्नि प्रज्वलित करने वाले मंत्रों का पाठ करते हुए सम्यक्‌ 
प्रकार से आहृति डाल रहे थे और अग्नि उसका आस्वादन कर रही थो। अग्नि 
का वह आस्वादन गुरुतर पाप-समूहों को नष्ट कर रहा था। 

३--मोमांसा शास्त्र के पारंगत पुरोहित गण अपश्षंश शब्दों को त्याग कर 
आवाहनमंत्रों के 6(रा उच्च स्वर से इन्द्र आदि देवताओं को आवाहित कर उनके 
उद्देश्य से यज्-मंत्रों 6/रा हवन करने योग्य सभी द्रव्यों की आहुति देने लगे। 


सत्रह 


भी उसने अधिकार प्राप्त किया था। कवि की संगीत की निपुणता निम्नलिखित 
दोनों इलोकों से प्रकट होती हें:-- 
र णद्भिराघटूनया नभस्वतः पृथग्विभिन्नश्रुतिम"्डले: रबर: । 
स्फूरोभव॒इ॒प्रा मविशेषम्च्छेनामवेक्षमाणं महतों मुहुर्मूहु: ॥सर्ग ११०। 
श्रुतिसमधिकमुच्छे: पडत्चस पञ्चमं पोडयन्तः: सततमृषभहीन भिन्नक. कृत्य षड़ज् म्‌। 
प्रणिजगदु रकाकुश्रावकस्निग्धक ग्ठा_ परिणतिमिति रात्रेस्मगधा साधवाय । 
रूगे १११) 
नीचे के इलोकों में इलेष की सुन्दर छटा के साथ-साथ कवि ने अपने नाटथ 
शास्त्रीय ज्ञान का जो परिचय दिया है, वह उच्चकोटि का हैः-- दे 


वधतस्तनिमानमानपूर्व्य बभुरक्षिश्रवलो मुख विशालाः; 
भरतज्ञकविप्रणीतकाव्यग्रथितांका इव नाटक प्रपंचाः | रुगे २०४४१ 


१--ना रद जो अपनी उस मह॒ती नामक वीण। को बार-ब।२ देख्तेहुए जा रहे 
थे, जिसमें से वायु के अधघात से पृथक्‌-पृथक्‌ निकलने बाले स्वरों से तथा उनके 
अनुरणन अर्थात्‌ गुंजार से निकलने वालो श्रुतियों के समूहों एवं सा रेग मपथ 
नी आदि सातों स्वरों के तीनों ग्राम तथा उनकी विद्येष प्रकार को इवकीसों 
मच्छेताएं अपने आप प्रकट हो रहो थों। 


२--श्रुतियों का पाठ करने वाले मागध गण अनेक श्रुतियों से युबत षड्ज स्वर 
को छोड़ कर तथा पंचम स्वर॒ एवं ऋषभ स्वर को त्याग कर उच्च स्वर में गाते हुए 
रात्रिके बोतने को सूचना भगवान्‌ श्रीकृष्ण को देने लगे। उस समयउनका वह मधुर 
स्वर दूर-दूर तक सुनाई पड़ता था और उसमें कोई भी विकार नहीं था। उनके उस 
गान के साथ वीणा आदि वाद्य भी बज रहे थे। आचाये भरत के मतानुसार प्रभत- 
काल के गीत की जैसी विशेषताएं होनी चाहिए, कवि ने उन सब की ओर इससें 
संकेत किया हूं। 


३--भरत मुनि प्रणीत नाटबचजश्ञास्त्र को भली भाँति अधिगत करने वाले कवि 
लोग जिपत प्रकार किसी उपासख्यान को ले कर नाटफ की रचना करते हें और उसके 
अंकों को मुख को ओर विस्तार युक्त तथा पीछे की ओर क्रमश: संक्षिप्त रखते जाते 
हें उसी प्रकार युद्धभूमि में छोड़े गये वे सर्प गण मुख की ओर मोटे तथा पीछे' की 
ओर क्रमशः सूक्ष्म दिखायो पड़ रहे थे। 


अठारह 


तथा स्वादयन्‌ रसमनेकसंस्क्तप्राकृत रक्षतपात्रसंकरे: । 
भावशद्धिविहित ुंद जनो नाटकरिव बभार भोजने: ॥ सर्ग १४।४० 


कवि की राजनीतिशञता के सम्बन्ध में तो उसके अकेले महाकाव्य के उद्धरणों 
से एक छोटी-मोटी पुस्तिका प्रस्तुत की जा सकती थी। राजा के छोटे-मोटे कत्तेंब्यों 
से लेकर उसकी सेना को छोटी-छोटी बातों तक का उसे प्रा पता था ।सन्धि- 
विग्रह्यदि गुणों के प्रयोगों के अवसरों पर उसने अपनी युक्‍कतियों तथा परस्पर 
विरोधी तकों से उन्हें इतना सुगम बना दिया है कि उसकी सूभ-बूभः पर विस्मित होना 
पड़ता है । उद्धव और बलराम के मुख से तथा यूधिष्ठिर और भीष्म के मुख से भी 
उसने राजनीति की जटिल से जटिल समस्याओं पर ऐसे उपाठेय हल प्रस्तुत 
किये हैं, जो आज प्रजातन्त्र के युग में उसी प्रकार से प्रयोग में लाये जा सकते हें। 
प्रजा की सर्वविध हित-रक्षा और राजा के विशेष व्यापक अधिकारों को ध्यान में 
रखते हुए उसने जिस राजतंत्र की समर्थिका राजनीति की चर्चा अपने महाकाव्य 
में की है, वह भारतीय सभ्यता एवं संस्क्रति की परम्परा के स्वेथा अनुकूल ही हैं। 
राजनीति की जटिल गुत्थियों पर उसने जो प्रसंगगत विचार प्रकट किए हैं, उससे 
ज्ञात होता हैं कि उसका यह ज्ञान कोरा किताबी ज्ञान नहीं था। शिंशपालबंध का 
द्वितीय सर्ग कवि की राजनीतिज्ञता का अच्छा निदर्शक है। राजनीतिक दाँव-पचों 
की ऐसी कोई चीज उसमें नहीं छूटने पायी है, जिसकी कमी की ओर हमारा ध्यान 
नजा सके। परस्पर विरोधी विचारों को आमने-सामने रख कर उसने उचित पक्ष 
के निर्णय का जो प्रसंग उपस्थित किया हैं, उससे पाठकों को भी दैनिक कार्यों में 
आवश्यक राजनीति का अपेक्षित ज्ञान हो जाता है। 


१--जिस प्रकार दशक लोग नाटकों को देखते समय श्यृंगार आदि नवों रसों 
का अनुभव करते हुए आनन्द प्राप्त करते हूं, उसी प्रकार युधि ष्ठिर के राजसय 
यज्ञ में आये हुए लोग भोजन करते समय मधूर अम्ल आदि छहों रसों के व्यंजनों का 
आस्वादन कर आनन्द प्राप्त कर रहे थे। नाठक में जिस प्रकार संस्कृत, प्र।क्षत 
अनेक भाषाओं का व्यवहार होता हे, उसी प्रकार उस यज्ञ के भोज्य पदार्थों में भी 
बहुत से पदार्थ संस्कृत अर्थात्‌ पकाये गये थे और कुछ प्राकृत अर्थात वैसे ही कच्चे 
खाये जा रहे थे। जिस प्रकार नाटक में एक पात्र का अभिनय कोई दूसरा पात्र नहीं 
करता उसो प्रकार भोजन के एक पात्र से दूसरा पात्र नहीं सिलता था। नाटक में 
जैसे शुद्ध स्थायी भाव रहता है, उसी प्रकार उस यज्ञ के भोज्य पदार्थों मेंभी ध्वाभा- 
बिक दाद्धि थी। 


उन्नीस 


सम्पदा स॒स्थिरं मन्‍्ये भवति स्वल्पया5पि बेः। 
कृतकृत्यों विधिमेन्ये न वर्षचति तस्प ताम्‌॥ २॥३२॥ 
विपक्षमखिलो क्रृत्य प्रतिष्ठा खल दुरूभा। 
अनोत्वा पंक्रतां धुलिम्‌दक॑ नावतिष्ठते॥ २॥३४॥ 
विधाय बरं सामर्षे नरोइरो य उदासते। 
प्रक्षिप्योरदाचिब॑ कक्षे शरते तेडइभिमारुतम्‌॥ २:४२॥ 
पादाह॒तं यदुत्याय मूर्डानमधिरोहति। 
स्वस्थादेवापमान5पि देहिनस्तद्वरं रजः ॥२।४६॥ 
राजनीति के पारिभाषिक शब्दों का तो कवि ने अनेक अवसरों पर प्रयोग 
किया है, छः गुण, तीन शक्ति, तीन उदय तथा अंग पंचक आदि पारिभाषिक दराब्दों 
की चर्चा इन इलोकों मेंदेखिए:--- 
घड़गगा: दक्तवस्ति्र: सिद्धथशच्ोदयास्त्रयः॥ सगे २।२६॥ 
सर्वकारयशरीरंष मुक्त्॒वांगस्कन्धपञुचकम्‌ ॥ सर्ग २।२८॥ 
कुछ दूसरे पारिभाषिक शब्दों को लीजिए:-- 
उददेतुमत्यजन्नोहां राजस्‌ द्वादशस्वपि। 
जिगीब॒रंको दिनकृदादित्येष्विव कल्पते॥' २॥८१४ 


१--जो मतुष्य थोड़ो-सो सम्पत्ति पा जाने पर अपने को सुस्थिर या निश्चिन्त 
मान लेता है, उत हो उतर स्वल्य सम्पत्ति को कृतार्थ विधाता भो नहों घढ़ातों हं-- 
ऐसा में मानता हूं। 

२--शत्रु का समूल नाश किये बिता प्रतिथ्ठा की प्राप्ति दुर्लभ हे। जेल धूल 
को कीचड़ बनाये बिना नहीं रुक सकता। 

३--जो मनुष्य पहले हो से रूठे हुए शत्रु के साथ बेर ठान कर उसकी उपेक्षा 
करता है अथवा उत्की ओर से उदसोन हो जाता हूँ, यह वाय के सम्मुख लिनकों 
के समूह सें आग लगा कर सोता हे। 

४--जो धूल पेर से आहत होने पर उड़ कर आहते केरने वाले के शिर पर 
चढ़ जाती है, वह अपमान होने पर भी बकफिक्र बेठ रहने वाले मेनुष्ण से अच्छी 
ही हे । 

५--बा रह प्रकार के राजाओं के मध्य में विजपाभिलाणी राजा अकेला होने 
यर भो बा रहों आदित्पों के मध्य में दिवकर सू थे को भांति इश्छाशक्ति फो न छोड़ते 


बीस 


बुद्धिशस्त्र: प्रकृत्यंगों घनसंबतिकड्चक:। 
चारक्षणो दृतमलखः पुरुष: कोषपि पाथिवः॥॥ २।८२॥ 
सेना के विभागों तथा उपविभागों के साथ-साथ दुगेरचना, अभियान, 
युद्धधला अथवा रास्त्रास्त्रों की मारपीट के अच्छे-अच्छे गुण कवि को बखूबी 
ज्ञात थे । अठारहवें, उन्‍नीसवें तथा बीसदें सर्ग के २७९ इझइलोकों में कवि के 
इस विषय के परिपक्व ज्ञान का पूर्ण परिचय मिलता हैं। गजों और अश्वों 
के लक्षणों से लेकर उनके स्वभाव की छोटी-से-छोटी बातों की चर्चा कवि ने 
की है। युद्धस्थल का ऐसा रोमांचकारी विपुल वर्णन संस्क्ृत काव्यों में अन्यत्र 
दुर्लभ हे। खच्चरों ऑर ऊँटों से लेकर बेलों और भेसों के स्वभावों तथा कार्यों 
की भी चर्चा की गयी है। साथ ही यद्धस्थल के लिए इन सब के खाद्य पदार्थों 
तथा उपयोगी औषधियों की भी अच्छी चर्चा हैं। अश्वों तथा गजों के भेदों तथा 
गुण दोषों की भी उसे प्रामाणिक जानकारी रही। नीचे के दो इलोकों में उसने 
अश्वों के सम्बन्ध में जो कुछ कहा है, वह उसके गालिहोत्री (अश्वशास्त्रनिष्णात ) 
होने का पर्याप्त प्रमाण है-- 
तेजोनिरोधतमतावहितेनयन्त्रा सम्यक्‌कदात्रथविचारविदा नियुक्तः । 
आरट्टजइ्चटुलनिष्ठुरपातमुच्चद्िचित्रं त्तार पदमर्धपलायितेन ॥५ सर्ग १०॥ 


हुए अपनी उन्नति में समर्थ होता हे। बारह प्रकार के आदित्यों की भाँति बारह, 
राजा ये होते ह--अत्रु, मित्र, शत्रु का मित्र, मित्र का मित्र, शत्रु के सित्र का सित्र 
पा््णिग्राह्‌ (अपने पीछे सहायता पहुँचाने के लिए स्वयं आने वाला ) , पा््णिग्राहासार 
(अपने पक्ष में सहायता के लिए बुलाया हुआ राजा), आकन्दासार (हत्र के पक्ष में 
सहायता बुलाया हुआ राजा), विजिगीष अर्थात्‌ विजयाभिलाषी, मध्यम तथा 
उदासोन। इन बारहों राजाओं में विजयाभिलाषी ही अपनी उत्साह-इक्षित से 
उदय प्राप्त करता हे। अन्य ग्या रहों में से पाँच प्रथम सम्मुख या पुरस्सर तथा चार 
पृष्ठगामी एवं मध्यम तथा उदासीन--ये स्वतंत्र रहते हें । 
१--जिसका शस्त्र ब॒द्धि हे, जिसके अंग स्वामी एवं अमात्य आदि राज्यांग 
हु, जितका कवच दुर्भद्य मंत्र की सुरक्षा हे, जिसके नेत्र गुप्तचर हे, जिसका मुख 
संदे शवाहुक दूत हें --ऐसा राजा कोई अलोकिक पुरुष हो हू! अर्थात्‌ इस लोक में 
रहते हुए भी इन अंगों से युक्त वह अलौकिक पुरुष हुं! 
२--तीब्र वेग को रोकनेबाली लगाम को थामने में सावधान एवं उत्तम, 
अध्यम और अधम--हन तीनों प्रकार की चाजबुकों के प्रयोगों को जाननवाले 


इक्कीस 


तथा--- 
अव्याक॒लं प्रकृतिम्त्तरधेयकर्मंधारा: प्रसाधयितुमव्यतिकीर्णरूपा:। 
सिद्ध मुखे नवसु वीथिष कश्चिदश्यं वल्गाविभागकृशलो गमयाम्बभूव ॥ 
सर्ग ५५६०॥ 
इसी प्रकार हाथियों के सम्बन्ध में निम्नलिखित तीन इलोक उसके गज- 
सम्बन्धी गहरे ज्ञान का विषेश परिचय देते हें--- 
गण्ड्बमुज्झितवता पयसः सरोष॑ नागेन लब्धपरवारणमारुतेन। 
अम्भोधिरोधसि प्थुप्रतिमानभागरुद्धोरुबन्‍्तमुसलप्रसरं निपेते ॥ 
सगे ५॥३६॥' 
स्तम्भ महान्तमुचितं सहसामुमंच दानं ददावतितरां सरसाग्रहस्तः। 
बद्धापराणि परितो निगडान्यलाबोत्‌ स्वातन्भ्यमुज्ज्वलमवाप करंणराज: ॥ 


घुड़सवारों से भलीभाँति हाँके गये ऊँचे, आरट्ट अर्थात अरब देह में उत्पन्न घोड़े 
अपने विचित्र पाद-विक्षेप द्वारा कभी अत्यन्त चंचल और कभो कठोर भाव से 
सण्डलाकार गति विशेष से चल रहे थे।इसमें घोडे की गति एवं चाबुक के लक्षणों 
की शास्त्रोय बातों की चर्चा की गयी हें । 

१--लगाम के नियंत्रण में कुशल एक घुड़सवार अव्यग्र अर्थात्‌ शान्त 
स्वभाववाले भली भाँति सुसज्जित एवं मुखकर्म अर्थात्‌ छहों दिशाओं में मुख करने 
में प्रवोण एक अद्व को युद्धादि के उत्तर काल में करने योग्य कार्यो के लिए 
असंकीर्णरुपा अर्थात्‌ सरपट नामक विद्येष गति को सिखाने के लिए नवों 
प्रकार की बोथियों का अभ्यास कराने लगा। 

२--दृसरे गजराज के मद को सुगन्ध पाकर एक गजराज क्रोध के साथ अपने 
मुखस्थ जल को बाहर फेंक कर समुद्र तट पर मसल के समान दोनों विशाल 
दांतों के प्रहार करने के बेग को निरूद्ध करते हुए कोई अवरोधक न होने के 
कारण स्वयं गिर पड़ा । 

३--एक गजराज ने अनियंत्रित स्वच्छन्दता प्राप्त की। उसने अपने चिर 
परिचित महान्‌ स्तंभ को एकाएक तोड़ दिया। हस्त (शुण्ड) के अग्रभाग 
को आदे (गीला) करके प्रचर मात्रा में दान दिया अर्थात्‌ मद जल गिराया, तथा 
चारो ओर से पिछले परों को बाँधने वाली बेडियों को तोड डाला । गजराज की 
भाँति राजा भो इसो प्रकार की उज्ज्वल स्वतंत्रता प्राप्त करता हे। वह भी अपने 
बंधनों को तोड़ता हे, हाथ में जल लेकर ब्राह्मणों को दान करता हे तथा. 
कारानार में पड़े हुए शत्रुओं की बेडियां काट देता [है । 


बाइस 
जले जनेर्मुकलिताक्ष मनाददाने संरब्धहस्तिपकनिष्ठुरचोदनाभिः । 
गम्भो रवेदिनि पुरः कवल॑ करोर्दे मन्‍्दोषपि नाभ न सहानवगृहय साध्यः॥ 
सर्ग ५४८-४९॥ 


ऊँटों तथा जंगली साँडों और बैलों की प्रकृति का कवि ने इतना स्वाभाविक 
और सुन्दर वर्णन किया हैं कि उसमें रेखाचित्र प्रस्तुत करने की पूर्ण क्षमता 
है। दूध दुहते हुए गोपों, खेत की रखवाली करनेवाली गृहस्थ-रमणियों, हाथी 
घोड़ा, ऊंट और खच्चर हाँकनेवाले राजकर्मचारियों के चित्रण में एवं उनकी 
विभिन्‍न चेष्टाओं के वर्णन में कवि ने चित्रकार को भी चुनौती दे दी है। सचमुच 
कवि हैं। इन बातों से यह भी पता लगता है कि उसका चित्रकला पर भी अच्छा 
अधिकार था। एकाध स्थलों पर चित्रकला सम्बन्धी स्फूट प्रसंगों की चर्चा 
करके कवि ने अपने इस विषय के ज्ञान का भी परिचय दिया है। 
और कवि के साहित्य के विभिन्‍न अंगों--रस-सिद्धान्त, छन्द और अलंकारों 
की सिद्धहस्तता का कहना ही क्‍या हैं? यह सब तो कवि का अपना अधिकृत 
क्षेत्र हे। जिधर से उसकी इच्छा हुई हूँ, प्रसंग आरम्भ कर दिया और जिधर से 
चाहा है, समाप्त किया है। राजनीति और कूटनीति जैसे दीरस विषयों में भी 
उसने साहित्यिक पदार्थों की चर्चा कर के उन्हें हृदयंगम करने योग्य और 
अधिकाधिक उपादेय बना दिया हैं। नीचे के दो इलोकों में कवि ने अपने इस 
विषय के हस्तलाघव का अनुसरणीय प्रदर्शन किया है:-- 
तेजः क्षमा वा नेकानतें क(लज्षस्य महीपते:। 
नकमोज: प्रसादो वा रसभावविदः कबे ॥२१:८३१॥ 


१--एक हठीला गजराज कुपित महावत द्वारा अत्यन्त निष्ठुरता पूर्वक 
अंकुश लगाये जाने पर भी आंखें मूंद कर जब खड़ा ही रह गया और अपना प्रास 
भो नहीं ग्रहण किया तब लोगों ने जान लिया कि जो सचम॒च महान्‌ होते हें वे 
क्षोणशक्ति होने पर भी बलपुर्वक वह्य में नहीं लाये जा सकते। यहाँ गंभीरबे दी 
शब्द पारिभाषिक हे जिसका लक्षण हू कि जो ह/थी अंकुश द्वारा चसड़ी काट देने 
पर, रक्‍त बहा देने पर तथा मांस काट देने पर भी अपने होश में नहीं आता वह 
गंभीर बेदी कहलाता हें । 

२--पमय को पहचानने वाले राजा के लिए केवल क्षात्र तेज दिखलाना अथवा 
केबल क्षमा दिखलाना--इसका कोई एकान्त नियम नहीं रहता । वह समय देख 
'कर जहाँ जिसकी आवश्यकता होती हे, उसका प्रयोग उसी प्रकार करता हैँ, जस 


तेइस 


नालस्बते देष्टिकतां न निषीदरतति षौरुषे। 
दाब्दाथो सत्कविरिव द॒यं बिद्वानपेक्षते ॥२।८६॥ 
स्थायिनो5थें प्रवतन्‍्त भावाः सञअचारिणों यथा। 
रसस्येकस्य भूयांसस्तथा नेतुमहीभूतः ॥सर्ग ।८७॥ 
आयुर्वेद अथवा वैद्यक शास्त्र की सिद्धान्त सम्बन्धी छोटी-मोटी बातों की चर्चा 
कवि ने अनेक अवसरों पर की है। उन सब के परिशीलन से ज्ञात होता हे कि 
आयुर्वेद की रोग एवं औषधियों-सम्बन्धी अनेक बातों का उसे ज्ञान था और 
कतिपय रसायनों तथा औपचारिक प्रयोगों की भी उसे पूरी जानकारी थी। 
माघ के परम वैयाकरण होने की चर्चा पहले की जा चुकी है। अपने महा- 
वेयाकरण के रूप को उन्होंने प्रायः प्रत्येक सर्ग में प्रकट किया हे और नूतन 
प्रयोगों तथा सिद्धान्तों की चर्चा से यह सिद्ध कर दिया हैँ कि साहित्य के समान 
ही व्याकरण भी उनका प्रिय विषय था । व्याकरण की नीरस परिभाषाओं 
'का उन्होंने अपनी मनोहर उपमाओं में सुन्दर प्रयोग किया है और मैनोहर संयोग 
बेठाया है। संस्कृत व्याकरण के सूक्ष्म से सूक्ष्म नियमों का भी उन्होंने एकाध 
स्थलों को छोड़ कर कहीं भी उल्लंघन नहीं किया हैँ और ऐसे ऐसे शब्दों को 
गढ़ कर प्रयोग किया हे कि छन्‍्दों की श्रुतिमधुरता बहुत बढ़ गई है। 
कवि के व्याकरण-सम्बन्धी पाण्डित्य के प्रदंशन के लिये उद्धरणों को 
कोई आवश्यकता नहीं हँ। कदाचित्‌ ही एसा कोई इलोक हो जिसमें उसने 
किसी सुन्दर, सुघड़ किन्तु नूतन (कवियों के प्रयोग में नूतन ) शब्द का प्रयोग न किया 


रसों और भावों के मं को जाननेवाले कवि के लिए केबल ओज गुण अथवा केबल 
प्रसाद गुण ही अनसरणीय नहीं होता वे दोनों ही का यथा-प्रसंग अनुसरण करते है । 

१--विद्वान्‌ पुरुष न तो दंव के भरोसे रहता हें और न केवल पुरुषार्थ 
पर हो आश्रित रहता है; किन्तु वह तो शब्द और अर्थ--दोनों की अपेक्षा करनेवाले 
सुकवि की भाँति, देव और पुरुषार्थ--दोनों को अपेक्षा करता हें । उत्तम काव्य का 
'लक्षण हे-- तददोषो दब्दाथों सगुणावनलंकृती पुनः क्वापि।” काव्य प्रकाश। 

२--जिस प्रकार रस की अवस्था प्राप्त करनेवाले एक ही स्थायी भाव के 
अनेक संचारी भाव स्वयं आकर सहायक हो जाते हूँ उसी प्रकार क्षमापुर्वक उपयुक्त 
काल कौ प्रतोक्षा करनंवाले एक ही विजिगीषु राजा की सिद्धि में दूसरे राजा ल्तेग 
स्वपम्ंव आकर सहायक हो जाते हें । 

३--देलिए शिशुपालूवध सर्म २, ५४, ९३, ९४, ९६। 


चौबीस 


हो। व्याकरण-सम्बन्धी प्रसंगों एवं सिद्धान्तों के लिए द्वितीय सगे के ४७, ११२ 
तथा १९ वें सर्ग के ७५ वें इलोक को देख लेना ही पर्याप्त है। 
माघ ओर भारवि 

माघ में पाण्डित्य-प्रदर्शन का शौक अत्यन्त दुनिवार था। कवित्व की सहज 
शक्ति के साथ ही उनमें पाण्डित्य का स्वाभिमान एवं दूसरों को स्तम्भित करने की 
इच्छा भी पूर्णतः जागरूक थी। अपने अकेले महाकाव्य को उन्होंने सर्व-साधन- 
सम्पन्न सम्राट के लाड़ले किन्तु दुराराध्य एकलौते बेटे की भाँति, अपनी समस्त 
समृद्धियों एवं शक्तियों से लालित-पालित किया है। अपने पूव॑वर्ती कवियों एवं 
उनकी कृतियों की समस्त विशेषताओं को आतक्रान्त करने की उनमें प्रबल स्पर्धा 
पाई जाती है। संस्कृत के सुप्रसिद्ध कवि भारवि की अमर रचना 'किरातार्जुनीय' 
की बहुत-सी वस्तुओं एवं विशेषताओं को उन्होंने अपने महाकाव्य में भी प्रयकक्‍्त 
किया है, किन्तु उनसे बीस कर के, उन्नीस कर के नहीं। कहीं पर उसी रूप और 
प्रकार का अनुसरण कर के उसे रख दिया हैं तो कहीं पर बिल्कुल नये ढंग और नप्री 
रीति से उसका मुकाबला किया है । दोनों महाकाव्यों में बहुत-सी बातों की समानता 
पाई जाती है । कुछ समान वस्तुएं इस प्रकार हें। दोनों ही ने अपने ग्रन्थ के आरम्भ 
में श्री' शब्द से वस्तुनिर्देशात्मक मंगलाचरण किया है। प्रत्येक सर्ग के अन्तिम 
इलोक में यदि भारवि ने लक्ष्मी शब्द का प्रयोग किया हे तो माघ ने यहाँ भी 
आरम्भ की तरह श्री शब्द ही प्रयुक्त किया है। भारवि ने किरातार्जुनीय के 
द्वितीय सर्ग में यदि भीमसेन के संवाद में कुछ राजनीतिक चर्चा की हैं तो माघ ने 
उससे कहीं बढ़ कर बलराम और उद्धव के द्वारा राजनीति की बातें कहलायी हें। 
भारवि ने अपने महाकाव्य के तृतीय सर्ग में अर्जुन के गमन का वर्णन किया है तो 
माघ ने उसी सर्ग में भगवान्‌ श्रीकृष्ण के गमन का वर्णकिया है। इस प्रसंग 
पर दोनों ही कवियों ने पुरनिवासियों की मार्मिक व्यथाओं का बड़ा मनोहर एवं 
आकर्षक चित्र प्रस्तुत किया हैं। भारवि ने चतुर्थ और पंचम सर्गों में नगाधिराज 
हिमालय एवं ऋतुओं का वर्णन अनेक प्रकार के छनन्‍्दों में सुन्दर ढंग से किया है 
तो माघ ने भी उन्हीं सर्गों में रैवतक के प्राकृतिक दृश्यों का मनोहर वर्णन प्रस्तुत 
किया है। दोनों कवियों ने बड़ी विचित्र समानता के साथ ऋतु वर्णन के प्रसंगों पर 
तत्तद्‌ वस्तुओं एवं उपादानों को ग्रहण किया हैं। दोनों ने अपने-अपने महाकाव्यों 
के आठवें सर्गों में सुन्दरियों की जल-क्रीड़ा का वर्णन तथा नवें और दसवें सर्गों में 
सायंकाल, चन्द्रोदय, मधुपान, रतिकेलि, प्रणयालाप आदि का श्ांगारपूर्ण एक-सा 
वर्णन किया है। एक में यदि वेश्या का प्रसंग है तो दूसरे में भी यादव रमणियाँ 
हैं। दोनों कवियों के प्रभात-वर्णन एक ही परम्परा के अनुयायी हें। एक में यदि 


पश्चीस 


अर्जुन की कठोर तपस्या का हृदय ग्राही वर्णन है तो दूसरे में युधिष्ठिर के राजसूय 
यज्ञ का सविधि सविस्तार आकर्षक वर्णन है । दोनों ही महाकाव्यों में युद्धस्थल 
एवं युद्ध के विविध प्रकारों का रोमांचकारी वर्णन है। युद्धस्थल के प्रसंगों पर 
दोनों ही कवियों ने विविध प्रकार के विकट चित्रबन्धों द्वारा अपनी प्रचण्ड 
'कवित्व-शक्ति एवं प्रखर प्रतिभा का पूर्ण परिचय दिया हैं। किन्तु इस दिशा में 
माघ के प्रयोग भारवि की अपेक्षा बहुत सफल हुए हैं। विविध चित्रबन्धों की विकट 
कल्पना में एक निपुण वैयाकरण के नाते जो कृतकार्यता माघ को मिली हैं, वह 
भारवि को नहीं मिल सकी हे। 
शिल्प 

माघ के कुछ विकट बन्धों के नमूने ऐसे हें जिन्हें देखकर पाठकों को दांतों तले 
अँगुली दबानी पड़ती है-- 
ण्काच्ुर पाद 

जजौजोजा55$जिजिज्जाजी त॑ं ततोशइतितता5तितुत्‌ । 


भा5्प्भोइ्भीभा$सिभूभाभ्राराईरि_ ररिरीररः॥  सर्ग १९३ ॥ 
इस इलोक के एक चरण में केवल एक अक्षर का प्रयोग कवि ने किया हैँ, इस 
प्रकार छन्‍्द के चारों चरणों में कंवल चार अक्षरों--ज, त, भ, र--का प्रयोग 
हुआ है। नीचे के इलोक में केवल दो अक्षरों का प्रयोग हुआ है--- 
भ्रिभिभरिभिर्भीरा भूभाररभिरेभिरें। 
भेरीरेभिभिरज्ञा55भरभीरुशिरिभरिभा:॥ सर्ग १९६६ ॥ 


अब आगे इससे भी बढ़ कर विस्मयकारी बन्ध देखिए, जिसमें कवि ने केवल 
एक ही अक्षर का प्रयोग किया है-- 
दाददो दुह्दुद्दादी दादादों दृददीददोः। 
दुद्दादं दददे दुद्दें ददाष्ददददो5दद:॥ सर्ग १९११४ ॥ 





१--तदनन्तर योद्धाओं के तेज एवं पराक्रम से होनेवाले युद्ध के विजेता, 
सुन्दर युद्ध करने में निपुण, उद्धत बीरों को व्यथित करनेवाले, नक्षत्र के समान 
कान्तिमान, निर्भीक गजराजों को भी पराजित करनेवाले बलराम रथ पर सवार 
हो कर उस वेणुधारी के सम्मुख युद्धार्थ दौड़ पड़े। 

२--अत्यन्त भार से युक्त, भयानक, पृथ्वी के भार स्वरूप, भेरी की भांति- 
भपानक दाब्द करने वाले, बादलों के समान काले एवं निर्भय गजराज अपने प्रति 
इन्ही गजराजों से भिड़ गये। द 


छब्बीस- 


यह तो हुई अक्षरों की करामात, अब देखिए इलोक की पहली पूरी 'पंक्ति ही 
दूसरी पंक्ति बन गयी है:--- 
सर्देव सम्पन्नवप्रणेष महोद्धेस्तारि महानितान्तम्‌। 
स देवसम्पन्नवपूरणेब महोदर्धेस्तारिसहानितान्तमा। सर्ग १९।११८॥ 


चरणों या पादों के अनुलोम प्रतिलोम के तो बीसों उदाहरण कबि ने प्रस्तुत 
किए हैं। सर्वतोभद्र, गोमृत्रिका, अर्थश्रमक, असंयोग, समुद्गयमक, मुरज-बन्ध, 
प्रतिलोमानुलोम, गूढ़ चतुर्थ, तीन अर्थवाची, चार अरथवाची आदि विकटातिविकट 
बन्धों की रचना कर कवि ने अपने प्रकाण्ड पाण्डित्य एवं अद्भुत कवित्व-शक्ति का 
जो प्रदर्शन किया है, उसका लोहा संस्क्ृत-समाज में सदा माना जाता रहेगा। 
यद्यपि इन बन्धों में सवेत्र कवित्व-रस का मुक्त प्रवाह दूषित हो गया है, और क्लिष्ट 
कल्पनाओं एवं बलपूर्वक ग्रहण की जाने वाली अर्थशक्तित का सौन्दर्य घटिया कोटि 
का हो गया है किन्तु कवि ने जिस दृष्टिकोण से यह 'कठिन कार्य” किया है, उसमें तो 
बह पर्याप्त सफल माना ही जायगा । 


जीवन-सूत्र 

शिशुपाल बध को समाप्त करते हुए कहाकवि माघ ने अपना जो संक्षिप्त वंश- 
परिचय दिया है, उसके अनुसार उनके पिता दत्तक सर्वाश्रय थे जो प्रगल्भ विद्वान्‌ 
होने के साथ ही उदारचेता अमितदानी थे। माघके पितामह सुप्रभदेव, महाराज- 
वर्मल के महामात्य थे । 

माघ कथित इस स्वल्प जीवन-सूत्र के आधार पर उनका जीवन-परिचय 
प्राप्त करना बहुत कष्ट साध्य है, यही कारण हैँ, कि अबतक उनके उत्पत्तिकाल- 
जीवन की घटनाओं, उनके स्वभाव, और चरित्र के सबंध में असंदिग्ध निर्णय नहीं 
किया जा सकता है। 


३--दानशो, वृष्टों को दुःख देने वाले, संसार को पवित्र करने वाले, दुष्टों 
का विनाश करने बाले भुजाओं को धारण करनेवाले, दाता तथा अदाता--इोनों 
ही को देनेवाले तथा बकासुर एवं पुतता आदि आततायियों को नष्ट करनेवाले 
भगवान्‌ श्रीकृष्ण ने शत्रुओं पर भोषण अस्त्र चलाना शुरू किया। 

१--सर्बंदा सम्पूर्ण शुभ लक्षणों से युक्त शरीरधारी एवं शनत्रु-तेज का दलन 
करने बाले भगवान्‌ श्रीकृष्ण ने उस देवी सहायता से युक्त युद्ध में, वह प्रचष्ड तेज 
धारण किया जो कि महासमुद्र के पार तक पहुँच गया था। 


सत्ताइस 


काल-निणय 

बसन्तगढ़ (राजस्थान ) में प्राप्त एक शिलालेख के आधार पर गुजरात 
के महाराज वर्मल (वर्मलात) का समय विक्रमी संवत्‌ ६८२ निश्चित होता है। 
इन्हीं वर्मल राजा के यहां माघ के पितामह, सुप्रभदेव सर्वाधिकार प्राप्त महामात्य- 
थे। इससे यह अनुमान किया जा सकता हैं, कि माघ ईस्वी सातवीं शताब्दी के 
उत्तराध और ईस्वी आठवीं शताब्दी के पूर्वार्ध में अवश्य विद्यमान रहे हें। 

सोमदेव नें अपने यशस्तिलकचम्पू” (९५९ई० ) में माघ का उल्लेख किया 
है, और आनन्दवर््धन (८५०ई० ) के अपने ध्वन्यालोक' में माघक्ृत शिशुपालबध 
के दो इलोकों (३५३, ५।२६) को उद्धृत किया है। कन्नड़ भाषा के सुप्रसिद्ध 
अलंकार ग्रंथ कविराजमार्ग (८१४६० ) में माध को कालिदास का समकक्ष स्वीकार 
किया गया है । इससे ज्ञात होता है कि आठवीं शताब्दी के उत्तराध और नवीं 
शताब्दी के पूर्वार्ध में माघ अपनी विद्त्ता और परिचय, चारुता के कारण 
विख्यात हो चुके थे। 

संस्क्ृत में महाकाव्य लिखकर ख्याति प्राप्त करने वाले दस महाकवि प्रसिद्ध 
हैं। इन दस महाकवियों के नाम कालक्रम के अनुसार निम्नांकित इलोक द्वारा 
परम्परागत प्रसिद्ध हें--- 


आदो कालिदास: स्यादश्बघोषस्ततः परम्‌। 
भारविह्च तथा भटष्टिः कुमारइचापि पठषचम:॥ 
माघरत्नाकरो पदचाद हरिश्चन्द्रस्तथेव च। 
कविराजहच श्रीह॒षे: प्रस्यातः कवयो दह्॥। 


इस परम्परागत जनश्रुति के आधार पर भी माघ कवि ईसवी सातवीं 
दताब्दी के उत्तराद्ध में सिद्ध होते हैं। 

शिशुपालबध के ११वें सर्ग के ६४ वें इलोक का उल्लेख भोज प्रबंध में है। 
इस इलोक के आधार पर भोज और माघ कवि की दानशीलता की एक कहानी 
भी भोजप्रबंध में लिखी होने के कारण कुछ लोग माघको भोजराज का बाल सखा 
कहकर उन्हें ई० ११वीं शती का मानते हें। 

धाराधीश भोजराज का समय ईस्वी १०९२ माना जाता हैं। भोज 
प्रबंध में माघ की ही भाँति कालिदास की अनेक कहानियाँ सन्निविष्ट हें । 
भोजप्रबंध एक ऐसा ग्रन्थ है, जिसमें मध्यकालीन मिथ्या प्रशंसा-योग की स्पष्ट 


अट्टाइस 


छाप है। भोजराज विद्याव्यसती अवश्य थे किन्तु साथ ही उनमें यशोलिप्सा 
भी इतनी अधिक रही कि उनमें अन्वीक्षणशक्ति एवं सत्यासत्य विवेक तिरोहित 
हो गए थे। भोजप्रबंध की भी वही स्थिति हुई जो भविष्य पुराण या अन्य 
पुराणों की हुई। जिसकी तबीयत में आया वही व्यास बन कर पुराणों में समाता 
गया। यहाँ तक कि वेंकटेश्वर प्रेस बम्बई से मुद्रित भविष्य पुराण में उसके 
सम्पादक, अनुवादक ने अपने स्वामी को प्रसन्न करने के लिए-- प्रन्थानां समुद्धर्ता 
क्षेमराजों भविष्यत्‌र जोड़ दिया। इसी प्रकार भोजप्रबंध में भी मनमानी 
कल्पनायें जोड़ी और तोड़ी गई हैं । यही कारण हैं कि कालिदास और माघ 
का समय निर्धारण करना एक समस्या बन गई हे। 

भोज प्रबंध में उल्लिखित माघ की जीवन घटनायें कल्पित हैं। यह ठीक 

है कि माघ उदार, दानी थे । यह गुण उन्हें पैतृक उत्तराधिकार के रूप में मिला 
था। माघ की दानशीलता की अनेक कहानियाँ प्रचलित हें। कहा जाता है कि 
उन्हें राजदरबारों से जो पुरस्कार मिलता था उसे वह घर आते समय रास्ते 
में ही अपने प्रशंसकों तथा निर्धनों को बाँट देते थे। एक बार उनकी स्त्री ने 
उनकी इस आदत पर एतराज़ किया तो माघ ने एक इलोक बना कर उसे अपनी 
स्‍त्री के हाथ राजदरबार भेजा, स्वयं न गए। कविपत्नी का सम्मान राजा ने द्विगुण 
भावसे किया और पुरस्कार भी अत्यधिक दिया, लेकिन जब कविपत्नी की 
शिविका राजपथ पर पहुँचती है तो दोनों ओर खड़े हुए याचक माघ कवि और 
उनकी पत्नी की मुक्त कण्ठ से प्रशंसा करने लगे। पति के वैभव और यश्ोगान 
को सुन कर कवि पत्नी आत्मविभोर हो गईं, उसने जो कुछ पुरस्कार पाया उसे 
तो दे ही दिया किन्तु इतने में उसे सनन्‍्तोष न हुआ तो अपने सारे आभूषण भी 

लुटा दिए। 
ऐसी ही कहानियों को लेकर भोज प्रबंध में जोड़ मोड़ कर के राजाभोज की 
दानशीलता का प्रचार किया गया है जो अप्रामाणिक है। किसी कवि या लेखक के 
अज्ञात जीवन के परिचय-सूत्र उसकी कृति के अन्तर्गत अवश्य निहित रहतेहें। 
माघ के जीवन परिचय, शील-स्वभाव और गुण की खोज शिशुपालवध से की 
जा सकती हैं। 

माघ ने शिशुपालवध के दूसरे अध्याय के बारहवें इलोक में 'काशिका' 

और 'न्यास' इन दो व्याकरण ग्रन्थों की ओर संकेत किया है। काशिकावृत्ति 


उन्तीस 
का रचना काल ६५० ई० माना जाता है और व्यास ग्रन्थ इससे भी प्राचीन 
इ सलिए कहा जा सकता हैं कि वाण ने (६२० ई०) अपने हर्ष चरित में न्यास 
ग्रन्थ का उल्लेख किया है । इससे स्पष्ट विदित होता है कि माघ की स्थिति ७वीं 
शताब्दी के उत्तराद्ध और आठवीं शताब्दी के पूर्वार््ध में निश्चित है। 
जन्म-ख्थान 
शिशुपालवध की प्राचीन हस्तलिखित कुछ प्रतियों में प्रत्येक सर्ग के अन्त 

में इतिश्री भिन्नमालव वास्तव्य दत्तक सूनोमहावैयाकरणस्य माघस्य कृतौ शिशुपाल 
वधे महाकाव्ये ” यह लिखा हुआ मिला है । कदाचित्‌ शिशुपालवध की पुष्पिका 
के आधार पर ही श्री प्रभाचन्द्र ने अपने प्रभावकचरित में लिखा है:-- 

अस्ति गजर देशोषउन्य सज्जराजन्य दुजर:। 

तत्र श्रोमालमित्यस्ति पुरं मुखमिवक्षिते:॥ 

तत्रास्ति हास्तिकश्वीयापहस्तित रिपुन्रजः। 

नृप श्रीवर्संलातास्यः: शत्रुमसंभिदाक्षमः॥॥ 

इस इलोक में भिन्न मालब' को श्रीमाल लिखा गया है, सम्भव है बाद 

में भिन्नमाल नगर श्रीमाल के नाम से विख्यात हुआ हो, क्कैंकि माघ से लऊभभग 
पाँच सौ वर्ष बाद प्रभावक चरित लिखा गया हैं । श्रीमार के निवासी 
ब्राह्मण आजकल श्रीमाली कहलाते हँ जो गुजरात और राजस्थान में रहते हें। 
यह श्रीमाल नगर आजकल राजस्थान और गुजरात की सीमा पर स्थित हैं । 
इसमें सन्देह नहीं कि यही भिन्नमाल (श्रीमाल) नगर माघ कवि की जन्मभूमि है । 
शिशुपालवध में कवि ने रेवतक पव॑त के वर्णन में जो आत्मौयता दिखायी है उससे 
सिद्ध होता है कि कवि को अपने प्रदेश से अत्यधिक स्नेह था। रेबतक गुजर 
प्रदेश का पर्वेत हे। आजकल उदयपुर (राजस्थान) से गिरनार (गुजरात) तक 
जो पव॑त श्रेणी स्थित हे वही रेवतक कहलाती रही हैं। 


स्वभाव ओर चरित्र 

यदि हम शिशुपालवध का अध्ययन प्रतीकात्मक होली द्वारा करते हैं तो हमें 
उसके वर्णनों से कबि माघ के स्वभाव और चरित्र का यत्किंचित्‌ परिचय मिल 
जाता है। 

सर्ग ११ इलोक ४७ के अनुसार माघ कवि को माता की ममता प्रचुर मात्रा 
में मिली हुई जान पड़ती है । शिशुपाल वध के सर्ग ४३ इलोक ४ से जान पड़ता है 


तीस 


कि उनका विवाह गिरनार पर्वत के आसपास ही कहीं हुआ था । रैवतक पर्वत 
के वर्णन में काँव ने सर्ग-के-सर्ग लिख डाले साथ ही कृष्ण को अतिथि बना कर 
रेबतक द्वारा उनका जो स्वागत कराया जाता है वह किसी ससुराल द्वारा ही संभव 
हो सकता हैं। शिशुपालवध को प्रथम सर्ग से चतुर्थ सर्ग तक पढ़ जानेके बाद 
यह सहज प्रतीत होता हे कि महाकवि माघ उस समय के प्रचलित तथा प्राचीन सभी 
प्रकार के ब्याकरणों के पूर्णज्ञाता होने के साथ ही सांख्य, न्याय, मीमांसा आदि दर्शनों 
तथा आगम, तंत्रों के विशेषज्ञ और राजनीति, समाजशास्त्र एवं ज्योतिष के 
प्रकाण्ड पंडित थे। उन्होंने जो व्यापक परिचयचारुता और दिद्वत्ता प्राप्त की थी 
वह कंवल पूर्वजन्म के संस्कारों के कारण नहीं बल्कि निजी अध्यवसाय भी उसमें 
सम्मिलित है । शिशुपालवध के ग्यारहवें सर्ग के छठें इलोक में कवि ने अपनी 
जिस दिनचर्या का संकंत किया हे, निःसन्देह वह हर किसी व्यक्ति को यशरवी 
विद्वान बना सकती हें। 
माघ के बनाए हुए कई एक फूटकर इलोक भी मिलते हें। जिनसे उनके 
जीवन-सूत्रों के स्रोत ढूंढने में सहायता मिलती है-- 
बुभुक्षित: व्याकरणं न भुज्यतं, 
पिपासिते: काव्यरसो न पीयते। 
न विद्यया केनचिदुध॒तं कुलं, 
हिरष्यमेवाजय निष्फला: कला: ॥ 
इस इलोक से माघ कवि के वेयाकरण, कवि, कुलीन और वेभव-सम्पन्न होने 
के साथ ही एक ऐसी घटना का संकेत मिलता है, जो शायद भुखमरी के रूप में 
उनके जीवन में घटी हो । बहुत संभव है भोजप्रबंधकार ने इन्हीं म्रूत्रों या 
जनश्रुतियों के आधार पर अपना मतलब हल करने के लिए माघ और भोज को 
एक में मिला दिया हो। े 
शिशुपान्वध के तीसरे सर्ग से लेकर १३ सर्ग तक माघ ने भगवान्‌ 
श्रीकृष्ण का अतुल वेभव एवं बन-विहार , जलक़ीड़ा, मधुपान, प्राकृतिक छटा 
आदि का जो वर्णन किया हैं उससे उसकी प्रवृत्ति का पूरा परिचय मिलता है। 
कवि इन विषयोंके वर्णन में अपने प्रस्तुत विषय को भूल-सा जाता है और 
चोदहवें सर्ग में जा कर उसे सुधि आती है तब भगवान्‌ कृष्ण को युधिष्ठिर के 
राजसूययज्ञ में सम्मिलित होने के लिए इन्द्रप्रस्थ पहुँचा देता है। 
इन वर्णनों से माघ विलासी, वैभवश्ञाली और विनोदप्रिय सिद्ध होता है। 


इकत्तीस 


व्यक्तित्व और जीवनचर्या 


समस्त अलौकिक अलंकारों से अछंकृत शिशुपालवध के छन्दोमय शरीर पर 
नौरसों की अमृत वर्षा कर उसे प्राणवान और अमर बलसाने वाले माघ कवि का 
व्यक्तित्व अहंता, ऋजुता और उदारता का विचित्र संघात था। शिशुपालवध जहाँ 
उनका यश:शरीर माना जाता है वहीं वह उनके शारीरिक, मनोवैज्ञानिक और 
व्यावहारिक जीवन की व्याख्या भी हँँ। समस्त ग्रंथ को सम्यक्‌ अनुशीलन करने 
पर यह स्पष्ट बोध होता है कि यह महाकाव्य कविवर माघ का प्रतिबिम्ब और 
उस यग का प्रतिनिधि ग्रन्थ है । 

ऐसा जान पड़ता है कि कवि में एक ऐसा दुनिवार अहं था, जिससे विवश हो 
कर उसे अपने बहुश्रुतत्व, पाण्डित्य और चमत्कारी प्रतिभा का परिचय हटठात्‌ देना 
पड़ा। इसी अहं के वशीभृत होकर उन्होंने किरातार्जुतीयम्‌ की शैली, वृत्ति और 
दब्दावली का अनुसरण भी संभकतः किया हे । निःसन्देह कवि के हृदय में यह 
प्रतिक्रिया जगी हुई थी कि किरातार्जुनीयम्‌ की ख्याति और लोकप्रियता को दबाकर 
शिशुपाल बध अपनी प्रतिष्ठा प्राप्त करे। इसीलिए उन्होंने सादृश्यवाद को अप- 
ताया । कहना न होगा कि कुशल शिल्पी ने भारवि के वस्तु और शिल्प का साद्श्य 
स्वीकार कर उसमें अपनी मौलिकता और अगाध परिचयचारुता की अमिट छाप 
लगा दी है। | 

कवि को सहज उदारता कि वृत्ति विरासत के रूप में अवश्य मिली थी, 
किन्तु वह रजोगणी प्रधान प्रवत्ति थी। यश, प्रतिष्ठा और प्रशस्ति का भूखा कवि 
जो भी दान देता था उसमें उसकी यशोलिप्सा लिपटी रहती थी। उसमें उतना ही 
स्वाभिमान, औदार्य रहा जितना मध्यकालीन दरबारी कवि में होना चाहिए। 
कवि, विद्वान, वैभवशाली और विशाल परिचयचारुता सम्पन्न होते हुए भी वह 
जीवन और यश की सीमाओं से बँधा हुआ जान पड़ता है । उसमें भवभूति की सी 
गर्वोक्ति, कालिदास की सी कमनीय स्वच्छन्दता और वाण की निरछल आत्मा- 
भिव्यक्ति का अभाव-सा मिलता है। उसने अपनी धामिक, शास्त्रीय और सामाजिक 
मान्यताओं को समनन्‍्वयवाद की भीनी चादर से लपेटने का भी कहीं कहीं प्रयत्न 
किया है। यह निश्चित है कि माघ विशुद्ध वैदिक सनातनधर्मी परम्परा में पैदा हुआ 
और उसी परम्परा का पोषक और अनुगामी रहा फिर भी उसने जन, बौद्ध 
मान्यताओं का संरक्षण इसलिए स्वीकार किया कि उन दिनों गुजरात प्रदेश में 


बत्तीस 


अंत अनुयायी सामनन्‍्त और श्रेष्ठियों का प्राधान्य या बाहुल्‍य रहा। यशोलिप्स कवि 
ने बुद्धि कौशल द्वारा धामिक समन्वय स्थापित करने में वही चातुर्य किया जो 
भारवि के किराताजुनीयम्‌ के प्रति किया था। 

ऐसा अनुमान होता है कि माघ का सुन्दर, स्वस्थ और आकर्षक दरीर रहा 
हैं, शिर पर मोटी शिखा और बेशकीमती आभूषण और बस्त्रों का वह शौकीन 
रहा। उसके बोलने में वेचित्र्य, शब्दो में वक्रोक्ति, मुस्कराहट में व्यंजना और 
व्यवहार में कोमलता तथा उदारता रही होगी। शिशुपालबध के आधार पर 
यह कल्पना सत्य हो सकती हैं कि माघ का निवासस्थान राजप्रासाद की भाँति 
सुसज्जित रहा होगा। सभी ऋतुओं में फलने फूलने वाले ब॒क्षों, लताओं से 
समन्वित एक वाटिका रही होगी। कवि के पास राजसी वाहन होने के साथ ही 
उसके क्रीशागृह में आमोद-प्रमोद करने वाले सुन्दर पंछी भी पिजर बद्ध 
रहें होंगे । 

शिशुपालबध पढ़ने से यह अनुमित होका हैं कि माघ की जीवनचर्या 
बडुत ही संयत और नियमबद्ध रही होगी। वह प्रातः ब्राह्ममुहर्त में काव्य रचना 
करता रहा होगा, सूर्योदय में स्नान, सन्ध्या पूजन तदनन्तर शास्त्राभ्यास, 
मध्याक्नष में भोजन फिर शयन और तीसरे पहर परिमित काव्यगोष्टी और चौथे 
पहर अपनी रचनाओं का परिमाजन कर सायंसन्ध्या पूजन के पदचात भोजन 
और फिर अन्‍्त:पुर में विनोद, घरेल व्यवस्था करकराकर वह सो जाता रहा 
होगा। | 


सामाजिक चेतना 

माघ के जीवन काल में हमारे देश की सामाजिक चेतना का स्पष्ट आभास 
शिशुपालबध से मिलता है । उस समय वर्ण व्यवस्था और वेदिक धर्म का ही 
प्राधान्य रहा । मांडडलीक और गणतंत्र राज्य थे। कृषि, गोपालन और बाणि- 
ज्य व्यवस्था उन्नत दशा पर थे । सैन्य संचालन, कूटनीति और *:तनेतिक मतभेद 
भी रहे । सती प्रथा और यज्ञानुष्ठान की प्रतिष्ठा रही। धामिक क्षेत्र में 
समन्वय स्थापित हो रहा था । देश की जनता सुखी और सम्पन्न थी। 
प्रम्पराओं की अपेक्षा की जाती रही । इस युग के समाज में अलंकृत शेली' 
का प्रादुर्भाव भारवि ने इसलिए किया कि.जनता की अभिरुचि रूम्बे चौड़े 
उपाख्यानों, आख्यानों और कथाओं से हट गई थी, वह दिमागी ऐयाशी' की 


तैतीस 


ओर उन्म्ख हो रही थी। भारवि की ही भाँति माघ ने भी युग का प्रति- 
निधित्व करते हुए शिशुपालबध में कथा बस्तु को संक्षिप्त कर प्राकृतिक वर्णन ही 
अधिक किया है। इस हली में कविता अलकारों के भार से लदी हुई है । इलोक 
के प्रयोग और चित्रकाव्य के प्रदर्शन पाठकों को बौद्धिक श्रम करने के लिए बाध्य 
करते हें । माघ ने इस अलंकृत शैली को जितना उत्कृष्ट बनाया है उतना अन्य 
किसी कवि ने नहीं बनाया। 

माघ का महाकाव्य भारतीय साहित्य की धरती में उगा हुआ ऐसा वट दक्ष 
हैं जिसकी शीतरूछाया में काव्य के सभी अंग हरे भरे रस स्निग्ध बने रहकर और 
भारतीय जनता को रस-सिक्‍त करते रहेंगे। 


अपने अनुवाद के सम्बन्ध में :-- 


राष्ट्रभाषा हिन्दी में शिशुपाल वध जेसे महाकाव्य के अनुवाद का कार्य कितना 
श्रमसाध्य था, इसका अनुभव मुझे कार्यारम्भ के अनन्तर हुआ। संस्कृत की दो- 
तार पुस्तकों का अनुवाद कर मुभमें जो उत्साह संचित हुआ था, यदि उसकी 
पूंजी न होती तो यह कार्य इतनी शीघ्रता में समाप्त न होता। फिर भी इसके 
अनुवाद में लगभग एक वर्ष का समय लगा ही। कवि के भावों तथा काव्य- 
प्रसाधनों की रक्षा में ऐंड्री-चोटी का पसीना एक करना पड़ा है। अतएव त्रटियाँ 
होना संभव है, जिन्हें अगले संस्करण में दूर करने का यत्न करूँगा । 

शिशुपाल बध संस्क्ृत-साहित्य-रसिकों की पाठच्-सामग्री है, अतः उनकी 
सुविधा के लिए मैंने टिप्पणी लगा दी है, आशा हैं, वह उन्हें पसन्द आएगी । 
और मेरा यह अनुवाद मूलानुगामी हूँ । पाठकों को, सम्भव है, कहीं कहीं, कुछ 
खटक हो किन्तु इसके लिए में विवशतया क्षन्तव्य हँ। इस अनुवाद कार्य में 
मुझे अपने पूर्व पथिक श्री विद्याधरजी विद्यालंकार के अनुवाद से भी सहायता 
मिली है,किन्तु इसका यह तात्पर्य नहीं है कि मेंने उनके अर्थ को अंगीकार किया है। 
अनुवाद की शली के सम्बन्ध में मेरा उनसे मतभेद है। उन्होंने जिस प्रकार का 
अर्थ किया था, उससे हिन्दी अथवा संस्कृत भाषी समाज वालों का अपेक्षित लाभ 
सम्भव नहीं था। अनेक स्थलों पर उनके अनुवाद में भूलें भी थीं, जिनसे बचने के 
लिए मेंने भरसक यत्न किया हैं। फिर भी में हृदय से अपने पूर्व पथगामी के प्रति 
कृतज्ञता प्रकट करता हूँ । 


चौतीस 


भाई श्री देवदत्त शास्त्री को में क्या धन्यवाद दूं, जो चुपचाप मेरे कार्यों 
को संवार देने में कभी चूक नहीं करते। 

अन्त में में अपने पाठकों से विनम्र प्रार्थना करता हूँ कि वे इस अनुवाद में जहाँ 
कहीं कोई त्रुटि देखें, निःसंकोच कृपाभाव से सूचित करने का कष्ट करें। माघ 
जैसे महाकाव्य के अनुवाद कार्य में त्रुटि का हो जाना सर्वंथा संभव है, कोई त्रुटि 
न हो यही असंभव था। 


मकर संक्रान्ति, २००९ रामग्रताप त्रिपाटी 
प्रयाग 


श्रीगणेशाय नम: 
श्री माधकविकृत शिशुपालवध महाकाव्य 
प्रथम सं 


श्रिय/ पतिः श्रीमति शासितूं जगज़गन्निवासो वसुदेवसब्नि । 
वसन्ददशावतरन्तमम्बराद्धिरए्यग्भाडरशुव॑ मुनि हरिः॥ १ ॥ 

अर्थ-- लक्ष्मी (रक्मिणी) के पति, समस्त जगत्‌ के निवास (आधार) 
भगवान विष्णु (श्रीकृष्ण, जिस समय) जगत्‌ का नियंत्रण करने के 
लिए श्रीसम्पन्न वसुदेव के घर निवास कर रहे थे, (उसी समय) एक 
बार आकाश से नीचे उतरते हुए उन्होंने हिरण्य गे (अद्याण्ड से 
उत्पन्न होने वाले भगवान्‌ ब्रह्मा) के पत्र नारद मुनि को देखा । 

टिप्षणी--इस पूरे सर्ग में वंशस्थ वृत्त हे, जिसका लक्षण हे---'जतौ तु 
वंशस्थमुदीरित जरो। अर्थात्‌ जगण, तगण, जगण और रगण के क्रम से वंशस्थ 
वत्त होता है । भगवती रक्मिणी लक्ष्मी की तथा भगवान्‌ श्रीकृष्ण विष्णु के अवतार 
थे। विष्णु पुराण में कहा गया हे--- राघवत्वे भवेत्सीता रविमणी कृष्णजन्मनि ।” 
अर्थात्‌ स्वयं लक्ष्मी जी ही राम के अवतार में सीता और कृष्ण के अवतार में रुक्मिणी 
होती हैं। इस छंद में अधिक और विरोध नामक अर्थालंकार तथा वृत्यनुप्रास और 
छेकानुप्रास नामक शब्दालंकार हे। महाकवि ने मांगलिक अश्री' दाब्द से अपने 
ग्रन्थ का आरम्भ कर के वस्तुनिर्देशात्मक मंगलाचरण किया हूं। 

[नारद जी आकाम्म से धरती पर उतरते हुए किस प्रकार दिखाई 
पड़ते हें:--] 


गत॑ तिरथीनमन्रुसारथेः असिद्धमूध्वेज्बलनं. हविभुज: । 
पतत्यधों धाम विसारि सबंतः किमेतदित्याकुलमीक्षितं जने।॥२॥ 


अर--सूर्य की गति (सदा) तिरछी होनी है, और अग्नि की गति 
(सदा से) नीचे से ऊपर जाने वाली प्रसिद्ध है। यह चारों ओर फैला 


२ शिशुपालबध 


हुआ तेज क्या हे जो (ऊपर आकाश से) नीचे की ओर गिरता चला 
आरहा हे--इस प्रकार के बिस्मय में भरे हुए लोगों ने (नारद जी को) 
देखा । (अर्थात्‌ नगरवासी लोग टकटकी लगाकर ऊपर से उतरनेबाले 
नारद जी को देखने लगे ।) 

टिप्पणी--पूर्व में उदित हो कर पश्चिम में अस्त होने वाले सूर्य की गति 
सदा तिरछी ही रहती है, अग्नि की ज्वाला सदा नीचे से ऊपर की ओर जाती है--- 
यही दो ऐसे तेजस्वी थे, जिनकी ऊपर आकाश में स्थिति हो सकती थी। नारद जी 
अपनी वीणा के सहारे सभी भवनों में घ्मा करते थे। मुनिवर नारद जी का तेज 
सू्ये और अग्नि के तेज से व्यतिरिक्त हे--इस प्रकार इस छन्द में व्यतिरेक 
अलंकार हे। ह 

[फिर भगवान्‌ श्रीकृष्ण ने ऊपर से उतरने वाले नारद जी को कंसे 
पहचाना:-- | 


चयरित्वषामित्यवधारितं पुरा ततः शरीरीति विभाविताकृतिम्‌ | 
विश्विभक्तावयवं पुमानिति क्रमादमु नारद इत्यबीधि सः ॥ ३ ॥; 


अर्थ--(संसार के) सब कुछ जानने वाले भगवान श्रीकृष्ण ने पहले 
उसे (आकाश से नीचे उतरती हुई वस्तु को) कोइ तिज:पुञ्जर! समझा । 
इसके बाद कुछ ओर समीप आजाने पर (हाथ पेर आदि की धंधली) 
आकृति देखकर (कोई) शरीरधारी (हे--ऐसा) समक्का। फिर बाद्‌ में 
(एकदम समीप आ जाने पर) स्पष्ट रूप से (शिर, हाथ पेर आदि) 
अंगों के अलग-अलग दिखाई पड़ जाने से “पुरुष” समझका--इस 
क्रम से भगवान ने उसको (उस तेजस्वी वस्तु को) नारद जी (आ रहे) 
हैं--यह जाना । 

टिप्पणी---इस छन्द में पदार्थहेतुक काव्यलिंग अलंकार ह। 

[नीचे के सात इलछोकों द्वारा मुनि का वर्गव किया गया हँ:--] 


नवानधोज्धो. भृहतः.. पयोधरान्समृठकप्‌ रपरागपाएडरम । 


त्ण क्षणोत्किप्तगजेन्द्रकृत्तिना स्फुटोपम॑ भूतिसितेन शंभुना ।। ४ ।! 


अर्थ--(कैसे थे, वह नारद जी) नवीन और विस्तत काले-काले 
वादलों के नीचे वे कपूर के चूण की ढेर की भाँत अत्यन्त गौर बण के 
दिखाई पड़ रहे थे । उस समय (काले-काले बादलों के अध्यन्त समीप होनेः 


५ है 


प्रथम सग ३ 


के समय) क्षण भर के लिए उनकी शोभा ताण्डब नृत्य के समय हाथी 
का काला चमड़ा पीठ पर ओढ़े हुए एवं शरीर पर श्वेत भस्म लपेटे 
हुए शंकर जी के समान स्पष्ट दिखाई पड़ रही थी । 

टिप्यणी---ताण्डव नृत्य के समय शंकर जी हाथी का चमड़ा धारण किये 
रहते हे और श्वेत शरीर पर श्वेत भस्म लूगाना तो उनका सदा का काम ही है । 
नृत्य के समय उनका वह हाथी का कालछा चमड़ा ऊपर की ओर उछला करता हैं, 
ठोक उसी प्रकार काले-काले थिस्तृत बादलों के अति समीप में गौर वर्ण के नारद 
जी भी दिखाई पड़ रहे थे। 


दधानमम्मोरुदकेसरदुतीजंटाः शरबन्द्रमरीचिरोचिषम्‌ । 


विपाकपिड्भारतुहिनस्थलीरुहो धराधरेन्द्रं त्रततीततीरिव।| ५ ॥..: 

अथं--(और कैसे थे, नारद जी) कमल की केसर के समान भूरे 
रंग की जटा को धारण किये हुए (और स्वयं) शरद्‌ ऋतु के चन्द्रमा 
की किरणों के समान गौर वर्ण के (वे उस समय) बर्फलि स्थानों पर 
उगी हुई और पुरानी हो जाने के कारण पीली लताओं के गुल्मों 
को धारण करने वाले हिमालय पवत के समान (दिखाई पड़ रहे) थे । 


पिशन्नमोज्ञीयुजमजनच्छविं वसानमेणाजिनमज्ञनद्यति | 
सुवर्शसत्राकलिताधराम्बरां विडम्बयन्तं शितिवाससस्तनुम।। ६ ॥। 

अर्थ-- (फिर कैसे थे, नारद जी) पीली मूंज' की मेखला (करघनी ) 
धारण किए हु धवल कान्ति युक्त वह (नारदजी) काजल के समान 
काले मग चमे को ओढ़े हुए थे । (इस प्रकार उस समय वह) सुबण 
की मेखला से अपने नीले बस्न (धोती) को बांधे हुए बलराम के शरीर 
का अनुकरण कर रहे थे । 

टिप्पणी---पुराणों में बलरामजी को नीलाम्बरधारी बताया गया हे। ब्रह्म- 
चारी . छोग मूंज की करधनी पहनते हें। प्राचीनकाल में करधनी पहनने की 
यह प्रथा बहुत प्रचलित थी, आज भी कहीं-कहीं इसका चलन हें। उपमा । 


विहड्डराजाडुरुहेरिवायतैहिं रण्मयोवीरुद वल्लितन्तुमि 


कृतोपबीत॑ हिमशुअसु चकेघन घनान्ते तडितां गणेरिव।। ७ 


अर्थ-- गरुड के रोमों की भाँति छोटे-छोटे और सुनहली भूमि में 
उत्पन्न बल्लरियों के सूत्रों के बने हुए सूक्त्म सुनहले रंग के यज्ञोपबीत 

से सुशोभित और स्वयं हिम के समान गौर वर्ण नारद जी 
(डस समय) बिजली की चमक से युक्त शरद्‌ ऋतु के विशाल (श्वेत) 
वादल की भाँति (दिखाई पड़ रहे) थे-। 

टिप्पणी---ता रदजी का यज्ञोपवीत सुनहले रंग की मूंज की रस्सियों से बटा 
टुआ था, उसके धागों के रेशे गरुड पक्षी के रोएं की भाँति सुनहले भूरे रंग के स्पष्ट 
हो रहे थे । 
निसगंचित्रोज्ज़्वलसह्मपक्ष्मणा लसह्िसच्छेदसिताहुसब्ञिना | .. 
चकासत॑ चारुचमूरुचर्मणा कुथेन नामेन्‍्द्रमिवेन्द्रवाहनम_॥ ८ 

अर्थ--सुशोभित कमल दण्ड के खण्ड की भाँति गौर शरीर पर 
स्वभाव से ही चितकबरे ओर उज्ज्वल सूच्तम रोमावलि से युक्त एक 
सुन्दर मगचमे ओढ़े हुए नारद जी पीठपर पड़ी हुई (चितकबरी और 
श्वेत रंग की) भूल से सुशोभित इन्द्र बाइन नागराज एरावत की भाँति 
शोभा पा रहे थे । 


अजस्रमास्फालितवन्नकीगुणक्षतोज्ज्वलाइ्मुप्ठनखांशुभिन्रया । है 
पुरः ग्रवालैरिव पूरितार्या विभान्तमच्छस्फटिकाचमालया ॥8॥ 
अर्थ--वार-बार वीणा के तारों को बजाने के कारण (लाल) अंगूठे 
के उज्ज्वल नख की किरणों से मिश्रित होने के कारण आधे अग्रभाग 
में लगे हुए प्रवाल की तरह स्वच्छ स्फटिक की जपमाला से युक्‍त 
नारद जी सुशोभित हो रहे थे । 
टिप्पणी--मोक्ष के इच्छुक देवषि नारदजी स्फटिक की जप माला अपने हाथ में 
लिए हुए थे । 'स्फटिको मोक्षद: परम्‌*। वीणा के अधिक बजाने के कारण उसके 
तारों से उनकी उंगलियों-विशेषकर अंगूठे का उज्ज्वल नख रकक्‍्तमिश्रित हो रहा 
था, उसकी रक्तिम किरणें स्वच्छ स्फटिक की माला पर पड़ रही थीं । अतः माला 
का और आधा अग्रभाग ऐसा मालूम पड़ रहा था मानो वह प्रवालों से बनी हुई 
है । स्फटिक की माला के अपने श्वेत गृण को त्याग कर नख की रक्‍त किरणों के 
रक्‍त' गुण को स्वीकार करने के कारण इस छन्‍्द में 'तदगुण” अलंकार है । 
रणह्विराघइ्नया नभस्वतः एथम्विभिन्नभ्रुतिमएडलेः स्वरेस। 
स्फूटीभवद्ग्रामविशेषमूच्छतामवेक्षमाण॑ महतीं मुहुमहुः ॥१०॥ 
अर्थ--वायु के आघात से प्रथक-प्थकू निकलने वाले स्वरों से तथा 
उनके अनु रणन से निकलने वाले श्रतियों के समूहों एवं पडज आदि 


प्रथम सगे घ 


स्व॒रों से आराम (स्वर समूहों से बने हुए पडज, मध्यम एवं गान्धार) तथा 
विशेष प्रकार की मृच्छनाएँ जिससे स्वत: स्पष्ट हो रही थीं ऐसी अपनी 
महती नामक वीणा को नारद जी बार-बार देख रहे थे । 
विप्पणी---नारद जी की वीणा का नाम महती था। ऊपर आकाश से वेग 
से उतरने के कार वीणा के छिद्रों में वायू के कोकों के लगने से विचित्र स्वर 
निकल रहा था। स्वर सात हें:---पडज, ऋषभ, गान्धार, मध्यम,प०चम, धेवत 
और निषाद । उनका प्रचलित सांकेतिक रूप स रिंग मप ध नी हैं । यहाँ स्वरों 
के ग्राम का अर्थ है स्वरों का समूह । संगीत शास्त्र में कहा गया ह:---पथा कदुश्बिन: 
सर्वे 5 प्येकीभृता भवन्ति हि। तथा स्वराणां सन्दोहो ग्राम इत्यभिधीयते । ये ग्राम 
तीन होते हे । म्‌च्छेनाओं की संख्या इक्कीस होती हैँ । स्वरों के उतार चढाव 
तथा आरोह-अवरोह को म्‌च्छेना कहते हें। एक-एक ग्राम की सात-सात मूच्छेनाएं 
कूल मिलाकर इ क्‍्कीस होती हैं । सप्तस्वरास्त्रयो ग्रामा: मृच्छंनाइवेफविशतिः । 
निवर्त्प सोइनुव॒ज॒तः कृतानतीनतीन्द्रियज्ञाननिधिनभःसद: । 
समासदत्सादितदेत्यसंपदः पद महेन्द्रालयचारु चक्रिणः॥?११॥ 
अर्थ--इन्द्रियों से न जानने योग्य ज्ञान के निधान नारद जी, अपने 
पीछे-पीछे (द्वारकापुरी के ऊपर तक) आने वाले उन आकाशगामी 
देवताओं (देवों) को, जो प्रणाम कर चुके थे, वापस कर देत्यों की समरद्ध 
को विध्वंस करने वाले सुद्शनचक्र घारी भगवान (कृष्णचन्द्र) के, 
देवराज इन्द्र के भवन के समान सुन्दर निवास-स्थान पर आ पहुँचे । 
टिप्पणी--देवता लोग द्वारकापुरी के ऊपर तक नारद जी को पहुंचाने 
आये थे । नारद जी ने उन्हें द्वारका पुरी के ऊपर पहुंच जाने पर वापस कर दिया। 
उस समय वापस लौटते हुए देवताओं ने उन्हें प्रणाम किया। तदनन्तर देवपधि 
भगवान्‌ कृष्ण चन्द्र के स्थान पर आ पहुंचें । 
इस इलोक के पूर्वाद्ध में 'नती' नती' तथा उत्तराद्ध में पद: पदम्‌' इन दो 
व्यंजनों की अनेक बार आवृत्ति होने से छेकानुप्रास, तथा अन्यत्र वृत्यनुप्रास 
हूँ । इस प्रकार इन दोनों की संसृष्टि हे । 


पतत्पतड्अतिमस्तपोनिधिः पुरोज्स्य यावन्न श्रुषि व्यलीयत । 


गिरेस्तडित्वानिव तावदुच्चकैजेबेन पीठादुदतिष्ठदच्युतः ॥१२॥ 
अर्थ--नीचे गिरते हुए सूर्य के समान ( परम तेजस्वी) नारद जी 
भगवान श्रीकृष्णचन्द्र के सम्मुख जब तक (ऊपर आकाश से) पूरी 

तरह उतर भी नहीं पाये थे कि तब तक श्रीकृष्णचन्द्र अपने ऊंचे 
आसन से बेगपूबंक इस प्रकार उठकर खड़े हो गए मानों ऊंचे पेत 
शिखर से बिजली युक्त मेघ । 


टिप्पणी--देवषि नारद जी के पेरों के भूमिपर पड़ने से पूर्व ही भगवान्‌ 
श्रीकृष्णचन्द्र अपने आसन से उठकर खड़े हो गए । अपने से बड़े पुरुष के आ जाने 
पर उठकर खड़ा हो जाना शिष्टाचार हे । आचार शास्त्रों में कहा गया हूँ :--- 
ऊध्व॑ प्राणाहधुत्कामन्ति यूनः: स्थविर आयति । प्रत्पुत्यानाभिवादाभ्यां 
पुनस्तान्‌ प्रतिपद्यते । अर्थात्‌ व॒द्धों के सम्मुख आने पर युवक के प्राण ऊपर उठ 
जाते हैं, पहले ही उठकर अगवानी करने तथा विनयपूर्वक प्रणाम करने से वे पुनः 
यथास्थित होते है। 


भगवान्‌ श्री कृष्ण पीताम्बर ओढ़े हुए थे, इसीलिए पर्वत से उठनवाले उस 
दइयाम घन की उत्प्रेक्षा कवि न की है, जिसमें बिजलियां कोंध रही हों । इस इलोक 
में उत्प्रज्ञा अलंकार है । 


अथ प्रयत्नोत्रमितानमत्फरण्शते कथंचित्फणिनां गणैरधः । 
न्यधायिषातामभिदेवकीसुतं सुतेन धातुथरणों श्रुवस्तले ॥११॥ 

अर्थ--लद॒नन्तर (भगवान्‌ श्रीकृष्ण के वेगपूवक उठकर खड़े हो 
जाने के अनन्तर) ब्रह्मा के पुत्र देवर्षि नारद जी ने भगवान श्रीकृष्ण 
चन्द्र के सम्मुख उस भूतल पर अपने दोनों पैर रखे, जिसे पाताल में 
प्रयत्नपृूवक ऊपर उठाये हुए फिर भी नीचे की ओर नम्नर होते हुए 
फरणों पर किसी प्रकार नागों के समूह धारण किए हुए थे । 

टिप्पणी---न्रह्मा के पृत्र देवषि नारद जी के शरीर का भार इतना अधिक 
था कि उनके धरती पर पर रखते ही नागों के फण नीचे की ओर भकने लगे यद्यपि 
वे प्रयत्न करके उसे ऊपर ही उठाये रखना चाहते थे । तात्पर्य यह कि नारद जी 
के भूतल पर आ जाने से धरती इतने भार से बोभिल हो गई कि नागों को लोहे 
के चने चबाने पड़े । अतिशयोक्ति अलंकार । 


तमध्य॑मध्योदिकयादिपुरुपषः सपर्यया साधु स पर्यपृषुजत्‌ । 
' गरहालुपेतु प्रशयादभीप्सवी भवल्ति नापुण्यक्ृतां मनीषिणः३॥£४॥ 


अर्थ--आदिपुरुष भगवान्‌ श्रीकष्ण ने पूजा के योग्य देवर्षि नारद 
जी की अध्ये, पाद्य आदि पूजा की सामग्रियों से विधिवत पूजा की । 


प्रथम सग रे 


(यही चाहिए भी था क्योंकि) मनीषी सन्त लोग पुण्य न करने वालों 
के घर प्रेम के साथ पहुँचने की इच्छा करते ही नहीं। (अथात्‌ सन्त 
लोग भी पुण्यात्माओं के घर ही पहुँचते हैं पापियों के नहीं शत 
बड़ी कठिनाई से मिलने पर सन्‍्तों की पूजा तो उन्हें करनी ही चाहिए । 


टिप्पणी---अर्थान्त रन्यास अलंकार । 


न यावदेतावुदपश्यदुत्थितों जनस्तुपाराज्ननपव ताविव । 


स्वहस्तदत्ते मुनिमासने मुनिश्चिरंतनस्तावदभिन्यवीविशत ॥१५॥ 

अर्थ--जब तक खड़े हुए हिम तथा कज्नल के पवत के समान इन 
दोनों महापुरुषों को (समीपवर्ती) लोगों ने देखा भी नहीं था कि तब तक 
पुराण मुनि भगवान श्रीकृष्ण ने अपने हाथ से समर्पित किए हुए आसन 
पर देवर्षि नारद जी को अपने सम्मुख (आदरपूवक) बिठा लिया। 

विप्पणी--नारदजी गौर वर्ण के थे तथा श्रीकृष्ण जी श्यामल वर्ण के। 
कवि ने एक को हिम तथा दूसरे को कज्जल का पर्वत उत्प्रेक्षित किया हें। बड़ों 
को अपने हाथ से आसन देकर बिठाना शिष्टाचार हें। 


महामहानीलशिलारुचः पुरो निषेद्वान्कंसक्ृपः स विष्टरे । 


श्रितोदयाद्रेरमभिसायमुच्चकेरचूचुरचन्द्रमसोउमिरामतामू_ ॥क्ष। 

अर्थ--बहत बड़ी महानील मणि के समान शोभासम्पन्न कंस रिपु 
भगवान श्रीकष्णचन्द्र के सम्मुख ऊंचे आसन पर विराजमान नारद 
जी सायंकाल्न में उदयाचल पर आश्रित चन्द्रमा की सुन्दरता को चुरा 
रहे थे । 

टिप्पणो--सायंकाल में उदयाचल पर आश्रित चन्द्रमा की शोभा को चुराने 
का तात्पर्य यह था कि श्यामल वर्ण के श्रीकृष्ण भगवान्‌ के सम्मुख देवषि नारद 
जी का गौर शरीर विचित्र शोभा पा रहा था। निदर्शना अलंकार | 


विधाय तस्यापचिति प्रसेदुष: प्रकाममग्रीयत यज्वनां प्रियः । 


अहीतुमार्यान्‍परिचरयया मुहुर्महानुभावा हि नितान्तमर्थिनः ॥१७॥ 
अर्थ--यज्ञत्ताओं के प्रिय भगवान्‌ श्रीकष्णचन्द्र प्रसन्‍न चित्त 
देव्िं नारद जी की (विधिवत) पजाकर अत्यन्त प्रसन्न हुए (क्यों न हों) 
महानुभाव लोग श्रेष्ठ पुरुषों को अपनी सेवा द्वारा बार-बार वश में 
करने की विशेष अभिलाषा करते ही हैं । 
टिप्पवणी--अर्थान्त रन्यासरअलंका र। 


घर शिशुपालवबध 


अशेषतीयेपहताः कमणडलोनिधाय पाणाइपिणाभ्युदीरिता। ।. (६ 
अधघोधविध्यंसविधो पटीयसीनतेन मूभना हरिस्ग्रहीदूप१ ॥१५॥ 

टिपप्णी (भूमणडल के) समस्त तीथां से लाये गण, कमण्डलु से 
अपने हाथ में लेकर देवपि द्वारा छिड़के गये, पाप के समूहों को नाश 
करने में अति समथ जल विन्दुओं को भगवान्‌ श्रीकष्णचन्द्र ने नत- 
मस्तक होकर ग्रहण किया । 

टिप्पणो---तारद जी के कमण्डल में भूमण्दल के समस्त तीर्थों का जो जल 
था, उसे अपनी हथेली पर रख कर वे मंत्र से भगवान्‌ को अभिषिवत करने लगे। 


स काश्वने यत्र मुनेरनुज्ञया नवाम्बुदब्यामवपुन्य॑वित्षत । 
जिगाय जम्बूजनितश्रियः श्रियं सुमेरुघद्गस्य तदा तदासनम्‌ ॥१६॥ 


अर्थ--नूतन मेघ के समान श्यामल वश श्रीकृष्ण भगवान देवर्षि 
नारद जी की अनुमति से जिस सुनहले आसन पर बैठे, उस आसन ने 
उस समय जामुन के फलों से सुशोभित सुमेरु के शिखर की शोभा को 
जीत लिया । 

टिप्पणी---इस इलोक में उपमा तथा अन्तिम चरण में अनुप्रास अलंकार 
हैं। इस प्रकार इन दोनों अलंकारों की संसृष्टि है। 
स तप्तकात॑स्वर्भास्वराम्बरः कठोरताराधिपलाओ्छनच्छविः 
विदियते वाडवजातवेदसः शिखाभिराश्िष्ट इवाम्भसां निधि; २०।॥॥ 

अरथ्थ--तपाये हुए सुबर्ण के समान दीप्तिमान वस्त्र (पीताम्बर) से 
अलंकत तथा परणिमा के चन्द्रमा के कलंक के समान श्यामल वरणवाले 
भगवान्‌ श्रीकष्णचन्द्र (एस समय) वाडवाग्नि को ज्वालाओं से व्याप्त 
समुद्र की भाँति सुशोभित हुए । 
रथाड्रपाणेः पटलेन रोचिषामृपित्विषः संवलिता विरेजिरे । 
चलत्पलाशान्तरगोचरास्तरोस्तुपारमूर्तरिव.. नक्तमंशवः ॥२१॥ 

अर्थ--चक्रपाणि भगवान्‌ भ्रीकष्ण के शरीर की कान्ति से मिली 
हुई देवषि नारद के शरीर की कान्ति, रात्रि में वृक्षों के हिलते-डुलते 
पत्तों के भीतर से दिखाई पड़ती चन्द्रमा की किरणों की भाँति 
सुशोभित हुई 


प्रथम सगे ९. 


प्रफूल्लतापिच्छनिभेरभीषुमिः शुभेश्व सम्तच्छदपांशपाणडमिः । 
परस्परेण च्छुरितामलच्छवी तदेकवर्णाविव तो बभूवतुः ॥२२॥ 

अर्थ--खिले हुए तामाल के फूलों के समान श्यामल वर्ण तथा 
सप्तपण के फूलों के पराग के समान शुत्र (पीत) बरण के मांगलिक 
शरीर की किरणों से परस्पर रज्जित कान्ति बाले भगवान्‌ श्रीकृष्ण तथा 
देवर्षि नारद जी मानों उस समय एक वश! के हो गये । 

टिप्पणी--भगवान्‌ श्रीकृष्ण के शरीर की कान्ति तमाल (आबनूस) के फूलों 
के समान व्यामल वर्ण की थी तथा देवषि नारद जी सप्तपर्ण (छितबन ) के पुष्प-पराग 
की भाँति पीले (गोरे) वर्ण के थे। आमने-प्रामने बेठे हुए उन दोनों के शरीर की 
आभा एक दूसरे में इस प्रकार मिल गयी कि वे एक वर्ण के से हो गए। उत्प्रेक्षा 
अलंकार। 


युगान्तकालग्रतिसंहतात्मनो जगन्ति यस्‍्यां सविकासमासत । 


तनो के + 

तनो ममुस्तत्र न केटभरद्विषस्तपोधनाभ्याग मसंभवा झुद३ ॥२३॥ 

अर्थ--प्रलय काल में समस्त जीव-समूहों को अपने में समेट लेने 
वाले कैटभशत्र भगवान श्रीकृष्ण के जिस शरीर में निखिल संसार 
विस्तारपूबक स्थित रहता है उनके उसी शरीर में तपोधन देवर्पि नारद 
के आगमन से उत्पन्न आनन्द नहीं समा सका। 

टिप्पणी---त।त्पर्य यह कि देवषि नारद के आगमन से भगवान्‌ श्रीकृष्ण को 
इतनी प्रसन्नता हुई कि वे हर से फूल उठे । प्रलयकाल में समस्त संसार एवं उसके 
जीव-निकाय परमात्मा के शरीर में स्थित हो जाते है । इस प्रकार चौदहों भुवनों 
की स्थिति जिस शरीर में हो जाती है, उसमें देवषि के आगमन का आनन्द नहीं समा 
सका। अतिशयोक्ति अलंकार। क्‍ 
निदाधधामानमिवाधिदीधिति झुदा विकास मुनिमभ्युपेयुषी । 
बिलोचने बिभ्रदधिश्रितश्रिणी स पुण्डरीकाक्ष इति स्फुटो5मवत।। २७ 

अर्थ--सूय के समान परम तेजस्वी देवषि नारद के सम्मुख आनन्द 
से प्रफल्ल एवं अधिक शोभायमान दोनों नेत्रों को धारण करने वाले 
भगवान्‌ श्रीकष्णचन्द्र स्पष्ट ही 'पुण्डरीकाक्” (कमल के समान नेत्र 
वाले) बने हुए थे। 

टिप्पणी--स ये के सम्मख कमल का प्रफूलल एवं शोभा सम्पन्न होना 
स्वाभाविक ही हैं। भगवान्‌ का एक नाम पुण्डरीकाक्ष भी हें। उस समय वह 


जी शिशुपालबध 


स्पष्ट ही पुण्डरीकाक्ष हो रहे थे। पदार्थहितुक काव्यलिंग तथा उपमा के अंगागिभाव 
का संकर । 


सित॑ सितिम्ना सुतरां मुनेवपुर्विसारिभिः सोधमिवाथ लम्भयन्‌ । 
'द्विजावलिव्याजनिशाकरांशुभिः शुविस्मितां वाचमवोचदच्युतः २५ 

अर्थ--तदुनन्तर (दोनों महापुरुषों के अपने-अपने आसनों पर 
विराजमान हो जाने के अनन्तर) अच्युत भगवान्‌ श्रीकृष्ण चारों ओर 
प्रकाश विखरनेवाली, अपने दांतों की पंक्तियों के बहाने (रूपी) चन्द्रमा 
की किरणों से, देवर्षि नारद के (उज्ज्वल) राजमहल के समान अ्रत्यन्त 
गोरे शरीर को ओर अधिक घबल करते हुए, निर्मेल मुसकराहट से 
युक्त वचन इस प्रकार बोले । 

टिप्पणी--दे वषि नारद का भव्य गौर णरीर भव्य प्रासाद था तथा भगवान्‌ 
श्रीकृष्ण की दन्तपं क्तियाँ चन्द्रमा की किरणें थीं। तात्पर्य यह कि हंसते हुए भगवान्‌ 
श्रीकृष्ण के दांतों की किरणों से नारदजी का गोरा शरीर ओर भी देदीप्त 
हो गया। उपमा और अतिणयोक्ति अलंकार की संसुष्टि। 
हरत्यघं संग्रति हेतुरेष्पतः शुभस्य पूर्वांचरिते! कतं शुभेः । 
शरीरभाजां भवदीयदशरन॑ व्यनक्ति कालत्रितयेडपि योग्यताम्‌ ।।२६ 

अर्थ--(भगवान्‌ श्रीकृष्ण ने कहा-हे देवर्षि !)) आपका दशन 
शरीरधारियों के तीनों कालों (भूत, बतमान और भविष्य) की पवित्रता 
की सूचना देता है । क्‍योंकि सम्प्रति (द्शन काल) में तो बह पापों को 
नष्ट करता है, भविष्य के कल्याण का कारण होता है तथा पूवकाल 
में किए गए सुकृतों का परिणाम होता है । 

टिप्पणी--अर्थात्‌ बिना सुक्रृत किए पृण्यात्माओं का दल मिलन वाला नहीं 
है, वर्तमान में पापों का नाश करता हे तथा भविष्य के मंगल की सूचना देता हूं । 
इस प्रकार जो व्यक्ति तीनों काछों में पवित्र कर्मों वाला होता हैं, उसे ही 
आप जंसे का दर्शन मिलता है। वाक्यार्थहेतुक काव्यलिंग अलंकार | . 


जगत्यपर्याप्सहसभालुना न यज्ञियन्तुं सममावि भानुना । 
प्रसह्य तेजोमिरसंख्यतां गतेरदस्त्वया नुन्नमनुत्तमं तमः ॥२७॥ 


अर्थ--संसार में जिसकी सहस्रों किरणों को नापा नहीं जा सकता-- 
उस सूर्य से भी जो अन्धकार (अज्ञान) दूर नहीं किया जा सकता, 


प्रथम सर्ग ११ 


आपने उसी सबसे अधिक बलवान अन्धकार (अज्लानान्धकार) 
“अपने असंख्य तेजों से बलपवक नाश कर दिया है 
टिप्पणी---सूर्य केवल भौमिक अन्धकार को दूर कर सकता हू, अज्ञान को 
दूर करन की क्षमता तो देवधि के तेज में ही हूं । व्यतिरेक अलंकार । 


“ऊतः प्रजात्षेमकृता प्रजासजा सुपात्रनिक्षेपनिराकुलात्मना । 


सदोपयोगे5पि गुरुस्त्वमक्षयो निधिः श्रतीर्ना धनसं पदामिव ।।२८॥। 
अथं--प्रजा बग (पुत्र) के कल्याण करने वाले एवं सुयोग्य पात्र (लोहे 
के बने हुए कड़ाह आदि) में रखने से निश्चिन्त प्रजापति (पुत्रबान) 
द्वारा तुम धन सम्पत्तियों की भाँति, सवदा उपयोग करते रहने पर भी 
श्रुतियों के अक्षय निधि (धरोहर अथवा भण्डार) बनाये गये हो । 
टिप्पणी--जिस प्रकार अपनी सन्‍्तति का शुभचिन्तक पिता उनके भविष्य 
के उपयोग के लिए बहुत-सी धन-सम्पत्ति एकत्र करके लोहे की तिजोरियों अथवा 
कड़ाहों में रवकर निश्चिन्त रहता है और अधिकाधिक मात्रा में उस धन के रहने 
के कारण सर्वदा उचित व्यय (उपयोग ) करने पर भी जंसे वह धन नहीं चुकता, 
उसी प्रकार निखिल विश्व की प्रजा के मंगलकारी भगवान्‌ ब्रह्म। ने आपको (नारद 
जी को) श्रुतियों का निधि बनाया है । आप जेसे स॒योग्य पात्र में वेदों की अमूल्य 
निधि को सांप कर वे बिलकुल निश्चिन्त हो गये है। इस प्रकार आप श्रतियों के 
अक्षय निधि हें, और सवेंदा घम-घम कर उपदेश देने पर भी आपकी वह ज्ञाननिधि 
समाप्त नहीं होती। ऐसे वेदनिधि देवषि का दर्शन किसके लिए मंगलकारी न 
होगा ? इलेष अलंकार । 


विलोकनेनेव तवामुना मुने कृतः कृतार्थोष्स्मि निब्रहितांहसा । 


तथापि शुश्रषुरह॑ गरीयसीगिरोउथवा श्रेयसि केन तप्यते ॥२६॥/ 

अर्थ--हे मुनि ! यद्यपि पाप को दूर करने वाले आपके इस दशन से 
ही में कतकत्य हो गया हूँ, तथापि में आपको प्रयोजनवती वाणी सुनने का 
(बहुत ही) इच्छुक हूँ, क्योंकि अपने कल्याण से कौन ठृप्त होता है ? 

“टिप्पणी--अपने कल्याण से कभी कोई सत्तुष्ट नहीं होता । अधिक 
से अधिक कल्याण-प्राप्ति की सबको इच्छा बनी रहती ह। दर्शन लाभ से कृतक्ृत्य 
होने पर भी में आपकी प्रयोजनवती वाणी सुनकर और भो कल्याण-भाजन 
बन्‌गा। 

[इस प्रकार की प्रिय बातों के कहने के बाद भगवान्‌ श्रीकृष्ण अब देवधथि 
नारद के आगमन के सम्बन्ध में सबविनय पूछते हें--] 


१२ शिशुपालवध 


गतस्पृहो5प्याग मनप्रयोजन वदेति वक्‍तुं व्यवसीयते यया । 
तनोति नस्ताम्॒ुदितात्मगौरवों ग्ुरुस्तवेवागम एप इष्टताम्‌ ॥३ ०४: 

अर्थ--आप संसार से विरक्त हैं, तब भी अपने (यहाँ) आगमन 
का कारण बतायें--यह कहने के लिए मुझे जो ध्रृष्टता उद्यत कर रही. 
है उस धृष्टता को हमारे गौरव को प्रकट करने वाला आपका यह 
प्रशंशसनीय शुभागमन ही और विस्तृत कर रहा है । 

टिप्पणी---कितनी वाकचातुरी तथा शिष्टता इस छन्‍्द में भरी हुई है। 
विरक्‍त नारद जी के द्वारका आगमन का प्रयोजन पूछना धृष्ठता है, किन्तु उस 
धष्ठता को प्रोत्साहन दंने वाला स्वयं उन्हीं का आगमन ही है । 


इति ब्र॒वन्तं तमुवाच स बती न वाच्यमित्थं पुरुषोत्तम त्वया । 
त्वमेव साज्ञात्करणीय इत्यतः किमस्ति काय गुरु योगिनामपि ।। ३ १ 

अर्थ--इस प्रकार की बाते करते हुए भगवान श्रीकृष्णचन्द्र से 
देवर्षि नारद जी ने कहा-हे पुरुषोत्तम ' आपको यह नहीं कहना 
चाहिए (कि में संसार से विरक्त हैँ तो फिर यहाँ कैसे आया ? क्‍योंकि 
विरक्तों को भी यहाँ आने का प्रयोजन तो पड़ता ही है ।) क्योंकि 
योगियों के भी तो आपही ध्येय अथवा साक्षात्करणीय है। इससे: 
बढ़कर उन्हें भी कौन महान-काये है ? (अर्थात्‌ कोई नहीं) 

टिप्पणी--भगवान श्रोकृष्ण के प्रशन का समुचित उत्तर नारद जी ने दिया।' 
योगी संसार से विरक्‍त भले ही हों, किन्तु अपने परलोक की चिन्ता उन्हे भी रहती 
ही हू, और उस चिन्ता में निरत योगियों के ध्यानगम्य आप ही (भगवान ही) है 
अत: इससे बढ़कर मेरे लिए (नारद के लिए) कोई दूसरा महान्‌ कार्य नहीं है 
जिसके लिए में यहाँ आया हुआ हूँ। 

[योगियों के तुम्हीं ध्येय हो, इसका समर्थन करते हें--] 


उदीण रागग्रतिरोधक॑ जनेरभीक्ष्णमचज्षुणणतयातिदुगमम । 
उपेयुषो मोक्षप्थं मनस्विनस्त्वमग्रभमिर्निरपायसंश्रया ।।३२॥। 
अथं-- सांसारिक विषय-भोगों के प्रति बढ़ा हुआ अनुराग जिसमे. 


बाधक होता हैं, जिसे लोग निरन्तर अनभ्यस्त होने के कारण अत्यन्त 
(३ विद हें हु फक् 
दुगम समभते हैं-- ऐसे मुक्तिमाग को प्राप्त करने वाले मनस्वी पुरुषों, 

न्‍के लिए आप ही वह गन्तव्य स्थान हैं, जहाँ पहुँच कर पुनरागमन की 
आधप्ति नहीं होती । 

टिप्पणी--तात्पय यह कि मोक्ष के इच्छकों को भी आप ही की शरण में 
जाना पड़ता हे। श्रुति का कथन हें--- तमेव विदित्वा$ तिमृत्युमेति नान्‍्यः पन्थाः 
विद्यते 5 पनाय । तथा “न स पुनरावतंते ।” अर्थात्‌ उसी परम पुरुष को प्राप्त कर 
के ही मृत्यु से छटकारा मिलता है, इसके सिवा कोई दूसरा मार्ग नहीं है। और वहाँ 
पहुँच कर' फिर संसार-सागर में छोटना नहीं पड़ता। 


'उदासितारं निमग्ृहीतमानसेग हीतमध्यात्मदशा कथंचन । 
अहिविंकार  प्रकृतेः पृथग्विदु। पुरातनं त्वां पुरुष पुराविदः ॥३३॥ 
अर्थ--योगी लोग चित्तवृत्तियों को अन्तमुर्खी करके अध्यात्म दृष्टि 
से किसी प्रकार आपका साक्षात्कार करते हैं। वे आपको (संसार से) 
डउदासीन, महदादि विकारों से प्रथक्‌ , त्रिगुणात्मिका (सत्व, रजस्‌ एवं 
तमस्‌ गुणों से लिप्त) प्रकृति से भिन्न, विज्ञानधषन अनादि पुरुष के 
रूप में जानते हैं । ऐसा पूवज्ञ कपिल आदि का कथन है । 
[ऊपर के दो इडोकों में निर्गुण रूप का प्रतियादनः कर प्रस्तुत कार्य में 
उपयोगो सगूण रूप की प्रशंसा में नोचे के ६ इडोक कहे गये हें:--- ] 
'निवेशयामासिथ हेलयोद्धतं फणाभ्ृतां छादनमेकमोकेसः । 
जगलयेकस्थपतिस्त्वमुच्चकेरही थरस्तम्मशिरःस॒ भूतलम्‌ ।।३४॥ 
अथ--तीनों लोकों की रचना करने वाले शिल्पी (स्वामी) आपही 
ने (वाराहावतार में) खिलवाड़ ही खिलवाड़ में, नागों के लोक के 
एकमात्र आवरण इस भूमण्डल को शेपनाग रूपी स्तम्भ के ऊँचे शिरों 
'पर (सहस्रों फणों पर) टिकाया था। 
टिप्पणी---इस इलोक में वराहावतार की चर्चा कर संसार की विपदा को 
दूर करने की स्मृति नारदजी दिला रहे है । बढ़ई आवरण को ऊंचे खम्भों पर टिका 
देता है, उसी प्रकार तीनों लोकों के निर्माता भगवान्‌ ने इस भूतल को पाताल के 
ऊपर आवरण बनाकर शेषनाग के सहस्नों फणों के ऊपर टिका दिया हैँ। श्लिष्ट 
परम्परित रूपक । 


अनन्यगुर्वास्तव केन केवलः पुराणमृतंमहिमावगम्यते । 
मनुष्यजन्मापि सुरासुरान्गुणमंवान्मवच्छेदकरेः करोत्यधः ।३४॥। 

अर्थ--जिसका कोई भी गुरु नहीं है, अर्थात्‌ सबश्रेष्ठ ऐसे पुराण 
पुरुष आपकी सम्पूर्ण महिमा को कौन जान सकता है ? (अर्थात्‌ कोई 
नहीं क्‍योंकि) मनुष्य योनि में भी जन्म लेकर आप सांसारिक दुःख 
इन्द्रों को दूर करने वाले अपने (अलौकिक ज्ञान आदि) गुणों से देव- 
ताओं ओर असुरों को अपने से नीचा किये रंहते हैं 

टिप्पणो---जब मानव हो कर भी आप देवताओं तथा असुरों को नीचा किये 
रहते हें तो पुराण पुरुष रूप में आपकी सम्पूर्ण महिमा का पार कौन पा सकता हूं ? 
छेकान प्रास अलंकार । 


लघूकरिष्यत्नतिभारभडगुराममं किल त्वं त्रिदिवादवातरः 


उद्‌ढलोकत्रितयेन सांग्रत॑ गुरुधेरित्रीक्रियतेतरां त्ववा ॥३६।॥॥ 
थं--(हे भगवन !) निश्चय ही अत्यन्त बोझ से सबयं टूटती हुई. 
इस धरती के भार को हल्का करने के लिए आप रबगे से (इस धरती. 
पर) अबतीण हुए हैं । किन्तु सम्प्रति तो आप (अपनी कुक्षि में जो) 
तीनों लोकों को धारण किए हुए हैं--इससे उस (धरती) को ओर भीः 
अधिक गुरु (भारी अथवा पृज्य) बना रहे हैं । 
टिप्पणी---अवतार तो धारण किया था धरती के भार को हल्का करने के 
लिए किन्तु अब उसे और भी भारी बना रहे हो । विरोधाभास अलंकार । 


निजोजसोज्जासयितुं जगद्द्रहम॒पाजिहीथा न महदीतलं यदि । 
समाहितरप्यनिरूपितस्ततः पद दृशः स्थाः कथमीश माच्शाम्‌।। २७ 
अथथ--अपने तेज से जगत्‌-द्रोही कंसादि को मारने के लिए यदि 
आप इस धरती पर न अवतीण हुए होते तो हे इेश्वर ! समाधि लगाने 
वालों के लिए भी अत्यन्त दुगम आप हम जैसे चमेचक्षुओं के दृष्टि- 
गोचर क्योंकर होते ? (अथात्‌ कभी न होते ।) 
टिप्पणी---ना रद जी के इस कथन का तात्पर्य यही ह॑ कि में केवल आपके 
दर्शन के लिए ही यहाँ आया हुआ हूँ। 
उपप्लुतं पातुमदो मदोद्ध तेस्व्वमेव विश्व॑भर विश्वमीशिपे । 
ऋते रवे! च्ालयित क्षमेत कः क्षपातमस्काण्ड मलीभसं नभः ।। ३८ 


अर्थ--हैं विश्व के रक्षक ! मदोन्मत्त कंसादि से पीडित इस विश्व 
की रक्षा करने की सामथ्ये केबल आपमें है । (क्योंकि) रात्रि के घने - 

अन्धकार से मलिन आकाश को स्वच्छ करने में समथ सूय के सिवा. 
(दूसरा) कोन है ? (अर्थात्‌ कोई नहीं ।) 


टिप्पणी--प्रतिवस्तृपमा अलंकार । 


करोति कंसादिमहीभृतां वधाजनो मृगाणामिव यत्तव स्तवम । 


हरे हिरण्याक्षपुरःसरासुरद्धिपद्धिपः प्रत्युत सा तिरस्क्रिया ॥३६॥. 
अर्थ--है हरि (सिंह) ! लोग साधारण पशुओं के समान कंस आदि 
राजाओं के मारने से जो आपकी प्रशंसा करते हैं, वह प्रशंसा हिर्ण्याक्ष. 
प्रभ्मति महाबलबान असुर रूपी हाथियों के नाश करने वाले आपका . 
अपमान है । 
टिप्पणी---जिस प्रकार हाथियों का संहार करन वाले सिंह की साधारण 
पशुओं के मारने की चर्चा से प्रशंसा करना उसका अपमान करना हे उसी प्रकार 
हिण््याक्ष प्रभुति महान्‌ दुर्दान्त असरों के मारने वाले भगवान्‌ की यदि कंसादि 
क्षद्र राजाओं के वध की चर्चा से प्रशंसा की जाय तो उनका भी अपमान हूँ।. 
श्लिष्ट परम्परित रूपक तथा उपमा का अंगागिभाव संकर । 
[इस प्रकार प्रसंग की चर्चा पर नारद जी पहुँच जाते हैं। | 


प्रवृत्त एवं स्वयम्ल॒ुज्कितश्रमः क्रमेश पेष्ट शुवनद्धिषामसि । 
तथापि वाचालतया युनक्ति मां मिथस्त्वदाभाषणलोलुपं मनः ।।४०- 

अर्थ--(हे भगवन ! यद्यपि) परिश्रम को त्याग कर (परिश्रम की 
कोई चिन्ता न कर) आप क्रम से इन लोकद्रोहियों को पीसने के लिए 
स्वयमेव प्रवृत्त हैं, किन्तु फिर भी एकान्त में आपके साथ वातांलाप 


करने का लोभी मेरा मन मुमे वाचाल बना रहा हे । (अधिक से 
अधिक बातें करने की प्रेरणा दे रहा है ।) 


तदिन्द्रसंदिश्मुपेन्द्र यदचः च्षणं मया विश्वजनीनमुच्यते । 


समस्तकायपषु गतेन धुयतामहिठ्विपस्तद्भवता निशम्यताम ।।४१॥ 
अर्थ--अतणवब हे उपेन्द्र ! नेखिल विश्व के कल्याण के लिए देव- 
राज इन्द्र के संदेश की बातें, क्षण भर में जो में सुना रहा हूँ, उसे 
इन्द्र के समस्त कार्या में अग्रणी होने वाले आप कपाकर सुनने का. 
कष्ट कर । 
टिप्पणी---पदा्थ हेतुक काव्यलिंग अलंकार । 

अभूदभूमिः प्रतिपक्षजन्मनां मियां तनूजस्तपनचतिर्दितेः । 
यमिन्द्रशब्दाथनिद्ददनं हरेहिरण्यपूबं कशिपं प्रचन्षते ॥॥४२।। 
अरथ--शत्रुओं से उत्पन्न होने वाले भय से सवबदा मुक्त (परम 
निर्भीक) सूर्य के समान परम तेजस्वी दिति का पुत्र था, जिसको लोग 
हरि के इन्द्र! इस शब्द तथा नाम को नष्ट करने वाला (अर्थात्‌ हरि 
के समस्त ऐश्वये को नष्ट करने बाला) हिरण्यकशिपु कहते थे । 
समत्सरेणासुर हत्युपेयुषा चिराय नाम्नः प्रथमामिधेयताम । 
भयस्य पूर्वावतरस्तरस्विना मनस्सु येन चसदां न्‍्यधीयत ।॥।४३ 
अर्थ--दूसरों के कल्याण से द्वेष रखने वाला वह बलवान हिरण्य- 
कशिपु सवप्रथम 'असुर” इस नाम को चिरकाल तक साथंक करता 
हुआ देवताओं के चित्त में भय? का प्रथम प्रवेश कराने वाला था। 
(अथोत्‌ स्वप्रथम इसी हिरण्यकशिपु को असुर” मानकर देवताओं के 
-मन में भय का संचार हुआ था, इसके पूव तो वे पूण निभय थे । 
पदेशामधीशांथ्तुरों यतः सुरानपास्य त॑ं रागहताः सिषेविरे । 
-अवापुरारभ्य ततश्वला इति प्रवादमुच्चेरयशस्करं अ्रिय/ः ।॥॥४४॥ 
अर्थ--लक्ष्मी जब (चारों) से दिशाओं के स्वामी चारों देवताओं 
(इन्द्र, बरुण, यम ओर कुबेर) को छोड़कर उसी हिरण्यकशिपु की 
सेवा में अनुरक्त होकर रहने लगीं (क्योंकि लक्ष्मी तो वीरों की 
जियतमा हैं) तभी से अपकीर्तिकारी “चंचला” नाम से संसार में उनकी 
बहुत ही बदनामी हुई । 
टिप्पणी--तात्पर्य यह कि हिरण्यकशिपु ने चारों दिश्ञाओं के दिक्पालों की 
सारी सम्पत्ति अपने अधीन कर ली थी और वह स्वभाव का बहुत ही उद्धत था। 


पुराणि दुर्गांणि निशातमायुधं बलानि शूराणि पनाथ कज्चुकाः | 
स्वरूपशोमैकफलानि नाकिनां गणेयमाशडुक्य तदादि चक्रिरे ।। ४५ 


अर्थ--देवताओं ने इसी हिरण्यकशिपु की आशंका से उसी के 
समय से अपने दिखावटी रण-साधनों को सुसम्पन्न किया (इसके पूव 
किसी असाध्य शत्र के न रहने के कारण वे केवल शोभामात्र के 
लिए थे । किन-किन साधनों को कैसा बनाया, उन्होंने अपने 


९ 

पुरों को (चहारदीवारी और खाई से सुसड्जित कर) दुग बनाया, 
हथियारों को तेज्ज किया, सेना को शूरत्रीरों से समन्बित किया तथा 
कबचों को सुदृढ़ तथा सधन बनाया। (इस प्रकार सर्वप्रथम इसी 
हिरण्यकशिपु के कारण उन्हें सजग होना पड़ा था।) 


स संचरिष्णुमवनान्तरेषु यां यदच्छयाशिश्रियदाश्रयः श्रियः 


अकारि तसस्‍्ये मुकुटोपलस्खलत्करेखिसंध्यं त्रिदशेदिशे नमः ।४६।॥ 

अर्थ--लक्ष्मी का आश्रय वह हिरण्यकशिपु दूसरे-दूसरे भुवनों में 
धूमते हुए अपनी इच्छानुसार जिस (किसी) दिशा में जाता था, उसी 
दिशा को अपने (शिर पर रखे हुए) मुकुट के रत्नों पर हाथ जोड़ते 
हुए देवगण भी तीनों सन्ध्याओं में नमस्कार करने लगते थे । 

टिप्पणी--तीनों सन्ध्या में नमस्कार करने का तात्पर्य यह था कि सन्ध्या 
बन्दन जैसे नित्यकर्म में भो दिशा के नियमों को छोड़कर हिरण्यकशिपु के 
आकस्मिक आगमन के भय से देवता छोग उसी दिशा को नमस्कार करने लगते 
श, जिस दिशा की ओर उसके ध्रमण की चर्चा उन्हें सनाई पड़ती थी 


सठाच्छटाभिन्नधनेन बिभ्रता नृसिंह सेंहीमतन तन त्वया 


स मुग्धकान्तास्तनसद्भमडगुरेरुरोविदारं प्रतिचस्करे नखेः ।।४७॥। 

अर-हे नूसिह ! आपने अति विशाल सिंह का शरीर धारण 
कर, अपनी जटाओं से बादलों को छिनन-भिन्‍न करके, उस देत्य के 
वक्षस्थल को, नवयौवना कान्ता के कठोर स्तनों से भी टेढ़े हो जाने 
वाले अपने नखों से, विदीण कर दिया । 

टिप्पणी--यहाँ जटाओं से बादलों को छिन्न-भिन्न करने का तात्पयं यह हैं 
कि नृसिह भगवान्‌ का विद्याल स्वरूप इतना ऊंचा था कि उनके कंधे की जटाएँ 
बादलों को स्पर्श कर रही थीं। 


विनोदमिच्छन्नथ दपजन्मनो रणेन कण्डवाखिदशेः सम॑ पुनः । 


स रावशो नाम निकासभीषण बभूव रक्षः चतरक्षणं दिवः।॥॥४८॥ 
अर्य--इसके बाद वही हिरण्यकशिपु देवताओं के साथ होने वाले 
(जीवन भर मचे रहने वाले) रण के गब से उत्पन्न भुजाओं की 
खुजली को मिटाने की इच्छा से रावण नाम का अत्यन्त भयंकर, 
स्वग की रक्षा का विनाश करने वाला राक्षस हुआ। 
[नीचे के अठारह छन्‍्दों में रावण की उद्धतता का बणन हें:--] 


रण 
ध्छ 


श्प शिशपालवघ 


प्रभुवभूषभवनत्रयस्ययः शिरो5तिरागाइशम चिकतिषुः । 
अतकयहिप्िमिवेष्टसाहसः प्रसांदमिच्छासदर्श पिनाकिनः ।।४६॥ 


अर्थ--साहसपूरण कामों में अनुराग रखने वाले जिस रावण ने 
त्रिभुवन के अधीश्वर बनने की इच्छा से, अत्यन्त उत्साह के साथ 
अपना दसवाँ मस्तक काटने को उद्यत होकर अपनी इच्छा के अनुसार 
मिलनेवाले पिनाकी शिव जी के वरदान को भी विध्न की तरह माना । 
(इसके साथ आगे के पांचों श्लोकों के अर्थों मं--ऐसा रावण नामक: 
राक्षस हुआ--इतना जोड़ लेना चाहिए) 


टिप्पणी---इस छन्‍्द में रावण की परम साहसिकता का परिचय दिया गया है। 
तात्पये यह कि उसे अपने शिरों को काट कर शिवजी के लिए अग्नि में हवन कर 
देने की इतनी त्वरा थी कि दसवां सिर काटते ही जब शिवजी वरदान देने लगे तो 
उसे यह अभीष्ट वरदान-प्राप्ति भी विघष्न की तरह ज्ञात हई। पराणों की अनेक 
कथाओं में शिवजी की प्रसन्नता के लिए रावण द्वारा अपने शिरों को काट कर अग्नि 
में हवन करने की चर्चा आई हैं। उस्ती की ओर इस इलोक में संकेत किया गया है । 


समुस्ल्िपन्यः एथिवीभूृतां वरं वरप्रदानस्थ चकार शूलिनः । 
त्रसत्तपाराद्रिसुताससंभ्रमस्वयंग्रहाइलेपसुखेन निष्क्रयम्‌ ॥४०॥ 


अर्थ--जिस रावण ने पवतराज कैलास को ऊपर उठाकर बर देने 

पावती ( ० कर 

वाले शिव जी को, डरती हुईं पावती के वेगपूवक स्वयं उनके कर्ठ में 

आलिगन करने के कारण उत्पन्न सुख से समन्वित कर, प्रत्युपक्रत 
किया । 


टिप्पणो---अकस्मात्‌ कलछास के हिलन-डलन से पावतों अपने स्त्री सलभ 
स्वभाव से घबरा कर शिवजी के कण्ठ में दोनों बाह डाल कर उनसे तुरन्त चिपक 
गयीं। प्रिय की प्रा्थंना के बिना प्रियतमा द्वारा दिया गया ऐसा गाढ़ आलिंगन 
सबसे अधिक आननन्‍्ददायी होता है। शिवजी को ऐसा आनन्द दे कर रावण ने 
अपने इस व्यवहार द्वारा उनके वरदान का बदला चुका दिया। एक ओर 
त्रैलोक्याधिपति का वरदान था तो दूसरी ओर उससे भी बढ़कर सूख था। इनः 
दोनों के इस विनिमय के कारण इस छन्द में परिवृत्ति--अलंकार है। 

पुरीमवस्कन्द लुनीहि नन्दनं मुषाण रलानि हरामराड्रनाः । 
विग्रद्य चक्रे नम्न॒चिद्रिषा बली ये इत्थमस्वास्थ्यमहर्दिवं दिव ५१ 

अर्थ--जिस बलवान रावण ने इन्द्र के साथ विरोध कर बार बार 
अमरावती पर चढ़ाई की, नन्‍दन वन को छिल्न-भिन्न कर दिया, सब 
प्रकार के रत्नों को चुरा लिया तथा देवांगनाओं को छीन लिया। इस 
प्रकार उसने प्रतिदिन स्वगलोक को, उपद्रवः मचाकर अस्तव्यस्त बना 
दिया । 

टिप्पणो---बार बार विशेषण सभी क्रियाओं के साथ अन्वित होगा। 
समचज्चय अलंकार | 


सलीलयातानि न मतरभ्रमोन चित्रम्नुच्चे)श्रवस! पदक्रमम । 
अनुद्र तः संयति येन केवल बलस्य शत्रः प्रशशंस शीघ्रताम ।।५२॥। 


अथं--युद्ध में जिस रावण द्वारा दौड़ाये जाने पर (पीछा किए 
जाने पर) बल के शत्र इन्द्र ने न तो (अपने वाहन) ऐराबत (हाथी) 
के लालापूबक मनन्‍्द्‌ गमन की प्रशंसा की ओर न अपने उच्चै:श्रवा घोड़े 
की विविध प्रकार की चालों की प्रशंसा की, उन्होंने तो केवल 
(उन दोनों के) शीघ्र गमन की ही प्रशंसा की । 

टिप्पणी---ए रावत और उच्चे:श्रवा के शीघ्र गमन को प्रशंसा इसलिए 
इन्द्र ने की कि यदि वे तेजी से इन्द्र को ले कर रणभूमि से भागे न होते तो रावण 
उन्हें पकड़ लिए होता। 


अशकनुवन्‌ सोहडुमधीरलोचनः सहस्नरब्मेरिव यस्य दशशनम्‌ । 
प्रविश्य हेमाद्रि गुहाग्ृहान्तरं निनाय बिभ्यहिवसानि कोशिकः ५ ३ 


अर्थ--अस्थिर दृष्टि वाले महेन्द्र ने उलूक की भाँति, सहस्नरश्मि 
सूयये के समान परम तेजस्वी जिस रावण के दशन की क्षमता न रख- 
कर हिमालय पव॑त के गुफा-गद्दों के भीतर पैठकर (भी) डरते हुए अपने 
दिन बिताया था। 

टिप्पणो--जिस प्रकार उलक सूर्य को ओर न देख सकने के कारण सूर्योदय 
होते ही गुऊाओं में छिप कर डरता हुआ अपने दिन बिताता हें, उत्ती प्रकार महेन्द्र 
भी रावण की ओर से सशंक हो कर हिमालय की गुफाओं में छिप कर अपने दिन 
बिताता था| कौशिक दब्द यहाँ हिलष्ट है, एक का अथ है महेन्द्र दूसरे का उलूक। 


२० शिशुपालवध 


बृहच्छिलानिष्ठरकण्ठघटनादिकीशेलोलाप्रिक् स॒रदिपः 


जगठाभोरप्रसहिष्णु वेष्णवं न चक्रमस्थाक्रमताधिकंधरम ॥५४॥ 
थं--विशाल शिला के समान कठोर (रावण के) कण्ठ से 

टकराने के कारण चारों ओर से जिसमें अग्नि की चिनगारियाँ निक- 
लने लगीं (किन्तु रावण का जिससे प्रतिघात न हो सका) वह भगवान्‌ 
विष्णु का पराजय करने में असमथ सुद्शन चक्र, देवताओं के शत्र 
एवं' सम्पण जगत्‌ के एकमात्र स्वामी इस रावण के कंघे पर पहुंच कर 
कुछ न कर सका ( प्रत्युत स्वयं प्रतिहत हो गया ।) 
विभिन्नशह्ढः कजुषीभवन्मुहुमंदेन दन्तीव मनुष्यधर्मणः । 
निरस्तगाम्भीय मपास्तपुष्पक॑ प्रकम्पयामास न मानसं न सः ॥५५॥ 

अर्थ--हाथी के समान (पराक्रमशील) इस रावण ने अपने मद्‌ 
से (मद जल) शट्ठ नामक खजाने (साधारण शट्ढ) को तोड़कर उसे 
अत्यन्त कुब्ध (गँदला) कर उसकी गंभीरता (गहराई) को नष्ट कर 
एवं उसके पुष्पक (फूलों के समूहों) को छीनकर मनुष्यधमों कुबेर 
के मानस (मानसरोवर ) को बारम्बार नहीं केंपाया--ऐसा नहीं, किन्तु 
कंपाया ही । 

टिप्पणी--जिस प्रकार कोई हाथी मस्त हो कर किसी सरोवर में घुसकर 
उसके शंखों को तोड़-ताड़ कर, जल को गँदला कर, मिट्टो डाल-डालकर उसकी 
गहराई को कम कर, उसमें विकसित कमल आदि के फूलों को छिन्न-भिन्न कर उसे 
तहस-नहस कर देता हे, उसी प्रकार रावण ने भी अपने बल के गर्व से उन्‍्मत्त हो कर 
गंख नामक निधि को लूटकर, कुवेर को क्षुब्धकर उसकी गंभीरता को नष्ट कर 
तथा उसके पुष्पक विमान को छीनकर उसका चित्त कृम्पित कर दिया था। 
इलेष अलंकार । 
णेषु तस्य ग्रहिताः प्रचेतसा सरोपहुक्लारपराड्मु खीकृताः 


प्रहतरेवोरगराजरज़बो जवेन कण्ठ समभयाः प्रपेदिरे ॥५६॥ 
अर्थ--रणभूमि में वरुण द्वारा चलाये गए भीषण नागों के पाश, 

उस रावण के क्रोधपवक किए गए हुँकार से पराड' मुख होकर भय- 
पबक प्रहत्ता (वरुण) के ही कण्ठों में वेग के साथ आकर लिपट गये । 
टिप्पणो--वरुण ने तो रावण के विनाश के लिए भीषण नागों को ही अस्त्र 

बना कर प्रयुक्त किया था किन्तु इधर रावण के क्रोध भरे हुंकार से वे इतने 

भयभीत हो गए कि तुरन्त वापस लौटकर वरुण के ही गले में लिपट गये । 
विषम अलंकार । | 


परेतमतर्महिषो मना धनुर्विधातुम॒त्खातविषाण मएडलः 


हतेउपि भारे महतख्रपाभरादुवाह दुःखेन भृशानतं शिरः ॥॥५७॥ 
अर्थ--इसी रावण द्वारा धनुष बनाने के लिए जिसकी सींगें 

उखाड़ ली गयी थीं ऐसे यमराज के मैंसे का (यद्यपि सींगें ऊपार कर) 
भार कम कर दिया था, किन्तु मारे लज्जा के भार से तब भी वह 
अत्यन्त झके हुए शिर को दुःख के साथ ऊपर उठाये हुए था। 

टिप्पणी---भार के हट जाने पर भो शिर नीचे मकूका रहा--इ्स प्रकार 
विरोध अलंकार हैं । 
स्पृशन्सशड्ू; समये शुचावपि स्थितः कराग्ररसमग्रपातिमिः 
अधर्मधर्मादकबिन्दुमोक्तिकेरलंचकारास्य वधूरहस्करः ॥५८॥ 

अर्थ-अष्म ऋतु में स्थित रहकर भी सूर्य अपनी संकुचित 
किरणों के अग्रभाग द्वारा भयपवक स्पश करता हुआ इस रावण की 
स्त्रियों को शीतल पसीने की बंदरूपी मुक्तावलियों से अलंकृत किया 
करता था । 

टिप्पणी--तात्पय यह कि ग्रीष्म ऋतु में भी सूर्य रावण के भय से लंक। में 
असहच रूप में नहीं तपता था । समासोक्ति अलंकार | 
कलासमग्रेण गृहानमुश्वता मनस्विनीरुत्कयितु पटीयसा । 
विलासिनस्तस्य वितन्वता रतिननर्मसाचिव्यमकारि नेन्दुना ।।५६॥ 

अर्थ--अपनी सोलहों कलाओं के साथ रावण के भवन को कभी 
न छोड़ने वाले तथा मानिनी कामिनियों को (कामकेलि के प्रति) 
उत्करिठत करने में परमपदु चन्द्रमा इस परम विलासी रावण के रति- 
विषयक अनुराग को बढ़ाता हुआ उसका कामकेलि संबंधी मंत्रित्व 
नहीं करता था-ऐसा नहीं, किन्तु करता ही था । 

टिप्पणी---तात्पयं यह कि उसके अन्त:पुर में सदा चन्द्रमा का निवास रहता 
था। रातें चांदनी रहती थीं, जिससे मानिनियों को भी कामोत्कंठा हुआ करती थी । 


विदग्धलीलोचितदन्तपत्रिकाविधित्सया नूनमनेन मानिना । 
न जातु वेनायकमेकसुद्धतं विषाणमद्यापि पुनः प्ररोहति ॥॥६०॥ 


श्२ शिशुपालबध 


अर्य--इस अहंकारी रावण ने अपनी चतुर विलासिनियों के 
कर्णाभरण को बनाने के लिए निश्चय ही कभी विनायक गणेश का 
एक दांत उपार लिया होगा, जो आज तक भी नहीं जम रहा है । 
टिप्पणी -- उत्प्रेज्षा अलंकार । 
निशान्तनारीपरिधानधूननस्फुटागसाप्यूरुषु लोलचक्षुपः 
प्रियेश तस्थानपराधवाधिताः प्रकम्पनेनानुवकम्पिरे सुरा; ।|६१॥ 
अर्थ--अन्तःपुर की रमणियों के बस्ों को केंपाने के कारण वायु के 
स्पष्ट अपराध करने पर भी, उनकी (रमणियों की नग्न) जांघों को देखने 
के लिए लालायित रावण के प्रिय करने के कारण उसी के द्वारा बिना 
किसी अपराध के ही बांधे गये देवताओं के समूह अनुकम्पित किये गये। 
टिप्पणी--वाय्‌ ने यद्यपि अन्तःपुर में प्रविष्ट हो कर स्त्रियों के बस्त्रों को 
उलट-पुलट कर अक्षम्य अपर.घ किया था किन्तु इसी उलट-पुलट के कारण 
रावण की लालायित आंखें रमणियों की नग्न जांचों को देख सकों थीं, अतः वह 
वायु पर परम प्रसत हुआ ओर इस प्रकार प्रिय कार्य कर के वायु ने बिना किसी 
अपराध के क्रारागार में जकड़े गए देवताओं को मक्ति रावण से करा ली। एक की 
चतुराई से बहुतों को प्राण रक्षा हो गई। 
तिरस्क्ृतस्तस्प जनाभिभाविना मुहुर्महिन्ना महसां महीयसाम । 
बभार बाप्पद्िंगुणीकृतं तनुस्तनूनपादधूमवितानमाधिजे! ॥६२॥ 
अर्थ--उस रावण के समस्त लोक को तिरस्कृत करने वाले अत्यन्त 
महान तेज की महिमा से बारम्बार तिरस्कृत होने के कारण दुबल 
अग्नि अपने आन्तरिक दुःख के निःश्वास की भाप से दो गुना अधिक 
धूममण्डल धारण करता था । 
दिप्पणी--तात्पर्य यह कि परम तेजस्वी कहा जाने वाला अग्नि भी रावण 
के सामने निस्तेज हो कर केवल धम-मण्डल बनाता रह जाता था। अतिशयोक्ति 
अलंकार । 
परस्य ममांविधमुज्मतां निज द्विजिद्दतादोष मजिह्मगामिम्रिः 
तमिद्धमाराधयितं सकर्णकेः कुलैन भेजे फरिनां श्रुजंगता ।।६३॥ 
अर्थ - उम्न स्वभाव वाले उस रावण की सेवा के लिए, दूसरों के मम 
स्थल (हृदय आदि जीवस्थान तथा कुलाचार आदि) को भिन्न करने 


प्रथम सग॑ रश्३्‌ 


याले, अपने ट्विजिहता रूपी दोष (दृष्टि दोष तथा पिशुनता आदि) को 
छोड़ने वाले सर्पों के कुलों ने सीधी चाल चलकर (ऋजु गति से 
तथा निष्कपट भाव से चलकर) तथा कान युक्त (आंखों से देखने 
की अपनी आदत छोड़कर तथा नियन्त्रण में रहकर) बनकर अपनी 
भुजंगता ही छोड़ दी थी । 

टिप्पणी---तात्पयं यह कि इस रावण के शासन में पड़ कर दुष्टों ने दुष्टता 
तथा सर्पो ने अपना सपत्व गण भी छोड़ दिया था। समासोक्ति अरूुंकार। 
तदीयमातड्भघटाविषड्वितेः कटस्थलप्रोषितदानवारिभिः । 
गृहीतदिवकेरपुनर्निवर्तिभिश्विराय याथार्थ्यमलम्भि दिग्गजेः ।।६४॥। 

अथं - उसके हाथियों के समूहों से घायल होने के कारण गण्ड- 
स्थल से नष्ट सद जल वाले दिग्गजों ने भाग-भाग कर 
(दूर) दिशाओं में आश्रय लेकर तथा वहां से फिर कभी न लौट- 
कर चिरकाल तक के लिए अपने (दिग्गज) नाम को चरिताथ कर 
दिया था 

टिप्पणी--तात्पर्य यह कि रावण की सेना के हाथियों के डर से वे हाथी इतने 
भयभीत हो गए थे कि भिन्न-भिन्न दिशाओं में माग कर उन्होंने शरण ले ली और 
चिरकाल तक वहीं रुके रहे, वहां स कभी वापस नहीं हुए अतएवं उनका 
“दिग्गज' अर्थात्‌ दिशा का हाथी यह स्थायी नाम पड़ गया । 
अभीक्ष्णमृष्णेरपि तस्य सोपष्मणः सुरेन्द्रबन्दीअ्रसितानिलेयथा । 


5. 0 करे; 


सचन्दनाम्भ/कणकीमलेस्तथा बपुजलाद्रापवनेन निववों ।॥६५॥ 

अर्थ --कामज्वर से सनन्‍्तप्त उस रावण का शरीर, देवराज इन्द्र 
की बंदिनी स्लियों के अत्यन्त उष्ण निःश्वास की वायु से जिस ग्रकार 
शीतल होता था, उस प्रकार चन्दन मिश्रित जल्ल के कणों से युक्त 
होने के कारण ग्रदुल एवं जल से सिचित ताड़ के पंखों से की जाती 
हुई हवा से नहीं शीतल होता था। 

टिप्पणी--सन्तप्त का उपचार उप्ण-नि.श्वासों से होने के कारण इस छन्‍्द 
में विषम अलंकार है। 


तपेन वर्षा: शरदा हिमागमों वसन्तलक्ष्म्या शिशिरः समेत्य च | 
प्रसूनक्तृप्ति दधतः सदतंवः पुरे5स्य वास्तव्यकुटुम्बितां यथु। ।।६६॥ 

अरथ--प्रीष्म ऋतु के साथ वर्षा, शरद्‌ ऋतु के साथ हेमन्त तथा 
शिशिर ऋतु के साथ बसन्‍्त ऋतु आकर सवंदा कुसुमों की प्रभूत 
सम्पत्ति लिए हुए, उसकी (रावण) राजधानी में निवास करते थे और 
उसके कुटुम्बी-से बन गये थे । 

टिप्पणी--तात्पयं यह कि रावण की राजधानी में सदा छहों ऋतु विराज- 
मान रहते थे। एक साथ सभी ऋतुओं के समागम से अमम्वन्ध में सम्बन्ध 
रूप अतिशयोक्िति अलंकार ह। 


अमानव॑ जातमजं कुले मनोः ग्रभाविनं भाविनमन्तमात्मनः । 


मुमोच जानन्मपि जानकी न यः सदाभिभानेकधना हि मानिन। ६७ 

अर्थ--अमानव, अजन्मा, एवं (राम रूप में) मनु के कुल में उत्पन्न, 
अत्यन्त प्रभावशाली आपको अपना भविष्य में विनाश करने बाला 
जानकर भी उस रावण ने जानकी जी को नहीं छोड़ा (ऐसा बह 
अभिमानी था, सच हे) मानी पुरुषों का सदा अभिमान ही एकमात्र 
धन होता है । 

टिप्पणी--मार्नी पुरुष प्राण-संकट उपस्थित हो जाने पर भी अपने अभिमान 
को नहीं छोड़ते। कारण से कार्य का समर्थन होने के कारण इस छन्द में अर्थान्तर- 
न्यास अलंकार हूेँ। 

ए * ९ 

स्मरत्यदो दाशरथिभवन्भवानमु बनान्तादनितापहारिणम । 


पयोधिमाब छचलजलाविलं विलट्य लड्ढां निकपा हनिष्यति ६८ 

अर्थ--दशरथ पुत्र (राम) के रूप में दृग्डकारण्य से श्री (जानकी ) 
को चुराने वाले, इसी रावण को, (पवतों द्वारा सेतु) बांधने से चंचल 
एवं गंदले जल वाले समुद्र को लाँधघधकर लंका नगरी के समीप आपने 
मारा था--क्या इस बात को आप स्मरण कर रहे हैं ? 


अथोपपत्ति छलनापरोउ्परामवाप्य शैद्ूप इवेप भूमिकाम । 


तिरोहितात्मा शिशुपालसंज्ञया ग्रतीयते संग्रति सोउ्प्यसः परे! ६६ 

अर्थ-- राक्षस शरीर छोड़ने के अनन्तर (इस समय) दूसरों को 
छलने में तत्पर यह रावण नट के रूपान्तर की भाँति दूसरे जन्म को 
धारण कर एवं अपने पूव स्वरूप को छिपाकर शिशुपाल नाम 
से, रावण होने पर भी, दूसरों की दृष्टि में, बह नहीं यह कोई दूसरा 
हे--ऐसा प्रतीत हो रहा है । 


प्रथम सर्गं श्र 


टिप्पणी---जिस प्रकार नाटक में भाग लेनेवाला नट विविध रूप धारण कर 
नई-नई वेशभूपा तथा बोल चाल से लोगों को भ्रम में डाल देता है कि यह वह 
नहीं है उसी प्रकार यह शिशपाल भी यद्यपि रावण ही है फिर भो लोग “यह 
रावण नही है --ऐसा समभते हैं। है 

[आगे के तीन इलोकों में शिशुपाल की चर्चा की गयी हैं।] 


स बाल आसीद्गरपृषा चतुभजो मुखेन पूर्शेन्दुनिमस्तिलोचनः । 
युवा कराक्रान्तमहीभ्दुच्चकेरसशर्य संप्रति तेजसा रविः ॥७०॥ 

अथं-- यह शिशुपाल शरीर से बालपन में (विष्णु भगवान की 
भाँति) चार भुजाओं वाला मुख से पण चन्द्रमा के समान एव 
(शंकर की भाँतिं) तीन नेत्रों वाला था। इस समय जवान होकर यह 
अपने (बलवान ) करों (हाथों तथा किरणों) से राजाओं (पक्षान्तर में 
पवतों) को आक्रान्त कर अपने महान तेज से निस्सन्देह सूये के समान 
(दिखाई पड़ रहा) है । 

टिप्पणी--करों से महीभूत को आक्रान्त कर के--इसमें इलेषानुप्राणित 
उत्प्रेक्षा अलंकार है तथा पूर्व पद में उपमा है। विष्ण , शंकर, चन्द्रमा तथा सूर्य के 
समान उपमित करने का तात्पयं यह हे कि यद्यपि दे खने में वह बहुत ही सौम्य तथा 
तेजस्वी हे, किन्तु स्वभाव से अति दुृषंषं है। 
स्वयं विधाता सुरदेत्यरक्षसामनुग्रहावग्रहयोयेरच्छया । 
दशाननादीनभि राद्धदेवतावितीर्वीर्यातिशयान्‌ हसत्यसों ॥७१॥ 


अर्थ--अपनी इच्छा से ही यह शिशुपाल देवताओं, दैत्यों तथा 
राक्षसों पर प्रसन्नता तथा क्ररता का बिधाता हे ण्ब इसी कारण से 
(यह) आराधित (महादेव श्रादि) देवताओं के वरदान से अत्यन्त 
पराक्रम प्राप्त करने वाले दशानन आदि का परिहास करता है। 

टिप्पणी---लात्पयं यह कि रावणादि की भाँति इसने किसी देवता का वरदान 
नहीं प्राप्त किया हें, स्वयं अपने पराक्रम से हो देवताओं, द॑त्यों तथा राक्षसों पर 
जब चाहे कपा करता हे, जब चाहे दण्ड-विधान करता है । यही कारण है कि यह उन 
राबणादि का उपहास करता हे, जो महादेव आदि की कृपा से ऐश्वयंवान्‌ बने थे। 


बलावलेपादधुनापि पूवव॒त्‌ श्रवाध्यते तेन जगजिगीषुणा । 
सतीब योषिट्रकृृतिः सुनिश्रला पुमांसमम्येति भवान्तरेष्वपि।।७२॥ 

थं--विजयाभिलाषी यह शिशुपाल अपने पबजन्मा के अनुसार 
इस जन्म में भी अपने पराक्रम के अभिमान से जगत्‌ को उत्पीडित 
कर रहा है (ऐसा क्‍यों न हो) सती ख्री की भाँति मनुष्य की अत्यन्त 
स्थिर प्रकृति दूसरे जन्म में भी उसे प्राप्त होती ही है । 
टिप्पणी---मन का कथन हे:-- 
पति या नामिचरति मनोवाककाय संयता। 
सा भत्तलोकमाप्नोति सदु्भि: साध्वीति चोच्यते ॥ 
अर्थात्‌ जो साध्वी स्त्रो मनू-बचन और शरीर से पति को कभी अमश्रसन्न नहीं 
करती वह जन्मातर में भी पति का लोक (सान्निथ्य) प्राप्त करती ह--ऐसा 
सत्पुरुषों का कथन है। अर्थान्तरन्यास अलंकार । 
तदेनमुल्लब्डितशासन विधेविधेहि कीनाशनिकेतनातिथिम्‌ । 


शुभेतराचारविपक्रिमापदों निपातनीया हि सतामसाधवः ।।७३॥। 
अथं--अतणएव विधाता की भी आज्ञा को उल्लंधित करने वाले 
इस शिशुपाल को आप यमराज के भवन का अतिथि बनाइए, क्योंकि 
(अपने ही) अनाचारों के कारण आपदाएँ जिनपर स्त्रयं आकर पक 
रही हों--ऐसे असज्जनों का विनाश करना सत्पुरुषों का कतव्य है। 
टिप्पणो--अर्थान्तरन्यास अलंकार। 
हृदयमरिवधोदयादुद्ढद्र ठिम दधातु पुनः पुरन्दरस्य । 
घनपुलकपुलों मजाकुचा ग्रद्र तपरिरम्भनिपी डनक्ष मत्तम ।।७४।। 
अथं--शत्र-नाश के कारण जिसमें हृढ़ता उत्पन्न हो गयी है ऐसा 
इन्द्र का वक्षस्थल फिर से घनी पुलकावली से युक्त इन्द्राणी के दोनों 
स्तनों के अग्रभाग के साथ, उत्सुकतापूवक किये गए गाढ आलिगन के 
पीड़न को सहने योग्य बन जाय । 
टिप्वणी--हस छा्द् में वदाथह तक काव्यलिंग, संबंध में असंवंध रूप अति 
दायोक्ति अर्थालकार तथा बस्यनप्रास तामक छाठ्हालंकार है। यह पष्पिताग्रा 
बत हैं, जिसका लक्षण है “अबजि नयग रेफतो यदारों यजि व नजों जरगाइच 
पुष्पिताग्रा/ अर्थात्‌ बिषम चरणों में क्र से दो बगग, एक रगण तथा एक यगण 
और सम चरणों में एक नगण दी जगण तथ। एक रगण और एक गुरु वर्ण हो। 


ओमित्युक्तवतो5थ शाहण इति व्याहत्य वाच॑ नभ- 
स्तस्मिन्न॒ुत्पतिते पुर; सुरमुनाविन्दोंः श्रियं बिश्रति । 


"थम सग २७ 


शत्रशामनिशं विनाशपिशुनः ऋद्धस्य चेदं प्रति 


व्योम्नीव श्रकुटिच्छलेन वदने केतुअ्कारास्पदम्‌ ।।७५।। 

अर्थ--इस प्रकार (उपयु कत) बातें कह आकाश की ओर उठ 
जाने पर जब (श्रीकृष्ण भगवान्‌ के) सम्मुख देवषि नारद का मुख 
चन्द्रमा की शोभा धारण करने लगा तब ऐसा ही होगा? कह कर 
नारद की बात को अंगीकार करने वाले एवं शिक्लपाल के प्रति क्रद्ध 
भगवान्‌ श्रीकृष्ण के गगनमण्डल की भाँति (नीले) मुख मण्डल पर 

ए वार न देने 

सवदा शत्रुओं के बिनाश की सूचना देने वाले केतु ने कुटिल अ्रुकुटि 
के बहाने से अपना स्थान बना लिया । 

टिप्पणी--इस छन्‍्द में अनेक काव्य सीौन्दर्य ह। इसमें वीर रस और उसके 
सहकारी रौद्व रस का पूर्ण परिपाक हुआ है । चन्द्रमा की शोभा धारण करने लगा 
इसमें निदर्शनारुंकार हैं। गगन मण्डल की भाँति मुख मण्डल पर--इसमें उपमा 
है। भुकुटि के बहाने से केतु उदय हुआ--इसमें अपहनव हैं। इस प्रकार इन सब 
के अंगागिभाव का संकर हे । चमत्कार के लिए तथा मंगलाचरण की दृष्टि 
से सर्ग के इस अंतिम इलोक में भी आदिम इलोक की भाँति मांगलिक “श्री” शब्द 
का प्रयोग है । महाभाष्यकार पतंजलि ने आदि, मध्य और अन्त में मंगलाचरण 
की प्रशंसा करते हुए कहा हें---मंगछादीनि मंगलमध्यानि मंगलान्तानि शास्त्राणि 
प्रथन्ते, वीर पुरुषाण्यायुष्मत्‌ पुरुषाणि च भवन्ति अध्वेतारइच प्रववतारों भवन्ति। 
अर्थात्‌ जिस शास्त्र या ग्रन्थ में आदि,मध्य और अन्त--तीनों स्थछों पर मंगलाचरण 
किया जाता हैं, उसकी प्रशंसा होती है, उसके निर्माता तथा अध्यता दोनों र्ह 
वीर (तीरोग) दीर्घायु तथा प्रवक्‍ता होते हं। यह छन्‍्द शझादूलविक्रीडित ह, 
जिसका लक्षण हें--सुर्गास्वेमंसजस तताः: संभुरवः शार्दूलविक्रीडितम्‌ । 
सर्ग के अन्त में भिन्न छन्‍्द रखने की रीति काव्य में प्रशस्त मानी गयी हें 
दण्डी ने कहा हें--सर्गेरनतिविस्तीर्णे: श्राव्यवृत्ते: सुसंधिभि: । सर्वत्र भिन्न- 
सर्गान्तेरुपेत छोकरञ्जकम्‌ । 

श्री माघ कवि कत शिशुपाल वध महाकाव्य में ऋष्णनारद्‌ सम्मा- 
परण नामक प्रथस सगे समाप्त । 


